



ព្រះរាជក្រឹត្យ

នស/រកម/០៩០២/០១៧

យើង

ព្រះបាទសម្តេចព្រះ នរោត្តម សីហនុ
រាជហរិវង្ស ឧតតោសុខាត វិសុទ្ធពង្ស អគ្គមហាបុរសរតន៍
និករោត្តម ធម្មិកមហារាជានិរាជ បរមនាថ បរមបរិត្រ
ព្រះចៅក្រុងកម្ពុជាធិបតី

- បានទ្រង់យល់រដ្ឋធម្មនុញ្ញ នៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ១៩៩៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/០១៩៦/០៨ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពី ការបង្កើតក្រសួងមហាផ្ទៃ
- បានទ្រង់យល់សេចក្តីក្រាបបង្គំទូលថ្វាយ របស់សម្តេចនាយករដ្ឋមន្ត្រី នៃរាជរដ្ឋាភិបាល កម្ពុជា និងរបស់សហរដ្ឋមន្ត្រីក្រសួងមហាផ្ទៃ

ប្រកាសឱ្យប្រើ

ច្បាប់ស្តីពីវិសោធនកម្មច្បាប់ស្តីពី ការបោះឆ្នោតជ្រើសតាំងតំណាងរាស្ត្រ ដែលរដ្ឋសភាបានអនុម័តកាល ពីថ្ងៃ ទី ២១ ខែ សីហា ឆ្នាំ ២០០២ នាសម័យប្រជុំពេញអង្គលើកទី ៨ ទីតិកាលទី ២ ហើយដែលព្រឹទ្ធសភា ពុំមានពេលវេលាគ្រប់គ្រាន់ ដើម្បីពិនិត្យអត្ថបទច្បាប់នេះ ឱ្យទាំងតាមកាលកំណត់របស់មាត្រា ១១៣ថ្មី នៃ រដ្ឋធម្មនុញ្ញ ព្រមទាំងត្រូវបានក្រុមប្រឹក្សាធម្មនុញ្ញប្រកាសជាស្របនឹងរដ្ឋធម្មនុញ្ញ តាមសេចក្តីសម្រេចលេខ ០៤៧/០០២/២០០២ កបធ.ច. ចុះថ្ងៃទី ០៦ កញ្ញា ឆ្នាំ ២០០២ ។

ច្បាប់នេះមានសេចក្តីទាំងស្រុងដូចតទៅ : ៧

ច្បាប់

ស្តីពី

វិសោធនកម្មច្បាប់ស្តីពីការបោះឆ្នោត

ជ្រើសតាំងតំណាងរាស្ត្រ

មាត្រា ១២៤. —

ត្រូវបានកែប្រែមាត្រា ១៣ មាត្រា ១៥ ដល់ មាត្រា ១៨ មាត្រា ២០ មាត្រា ២២ មាត្រា ២៦ មាត្រា ២៩ មាត្រា ៣២ ដល់ មាត្រា ៣៨ មាត្រា ៤០ ដល់ មាត្រា ៤២ មាត្រា ៤៥ ដល់ មាត្រា ៦៩ មាត្រា ៨៤ មាត្រា ៨៥ មាត្រា ៨៨ មាត្រា ៩១ មាត្រា ៩២ មាត្រា ៩៧ មាត្រា ៩៨ មាត្រា ១០៥ មាត្រា ១១១ មាត្រា ១១២ មាត្រា ១១៥ ដល់ មាត្រា ១១៨ មាត្រា ១២២ ដល់ មាត្រា ១៣០ មាត្រា ១៣២ មាត្រា ១៣៤ ដល់ មាត្រា ១៣៧ នៃច្បាប់ស្តីពីការបោះឆ្នោតជ្រើសតាំងតំណាងរាស្ត្រដែលប្រកាសឱ្យប្រើដោយព្រះរាជក្រមលេខ នស.រកម-១២៩៧-០៦ ចុះថ្ងៃទី ២៦ ខែ ធ្នូ ឆ្នាំ ១៩៩៧ ដូចខាងក្រោម :

មាត្រា ១៣. — ថ្មី

គណៈកម្មាធិការជាតិរៀបចំការបោះឆ្នោតមានសមាសភាពដូចតទៅ :

- ឥស្សរជនខ្មែរមួយរូប ប្រធាន
- ឥស្សរជនខ្មែរមួយរូប អនុប្រធាន
- ឥស្សរជនខ្មែរបីរូប សមាជិក

ប្រធាន អនុប្រធាននិងសមាជិកនៃគណៈកម្មាធិការជាតិរៀបចំការបោះឆ្នោតត្រូវជ្រើសរើសក្នុងចំណោមឥស្សរជនដែលមានសមត្ថភាពខាងនយោបាយ បទពិសោធន៍ក្នុងការងារនិងមានកេរ្តិ៍ឈ្មោះល្អ ។

ប្រធាន អនុប្រធាននិងសមាជិកនៃគណៈកម្មាធិការជាតិរៀបចំការបោះឆ្នោតត្រូវបានតែងតាំងដោយព្រះរាជក្រឹត្យ យ៉ាងតិចប្រាំពីរ(៧)ខែ មុនថ្ងៃបោះឆ្នោតតាមសំណើរបស់គណៈរដ្ឋមន្ត្រី ក្រោយពីបានទទួលការយល់ព្រមពីរដ្ឋសភា តាមមតិភាគច្រើនដាច់ខាតនៃសមាជិករដ្ឋសភាទាំងមូល ។

ប្រធាន អនុប្រធាននិងសមាជិកនៃគណៈកម្មាធិការជាតិរៀបចំការបោះឆ្នោតត្រូវធ្វើសច្ចាប្រណិធានមុនចូលកាន់តំណែង ។

រដ្ឋមន្ត្រីត្រូវសូមហាវដ្ឋានមានភាគពួកវាចាំបាច់នៃគណៈរដ្ឋមន្ត្រីទូរសេចក្តីព្រាងសមាសភាពនៃគណៈកម្មាធិការជាតិរៀបចំការបោះឆ្នោត យ៉ាងតិចប្រាំបួន(៩)ខែ មុនថ្ងៃបោះឆ្នោត ។

គណៈកម្មាធិការជាតិរៀបចំការបោះឆ្នោតមានសិទ្ធិប្រើសេរីសបុគ្គលិកតាម
ការចាំបាច់សម្រាប់ដំណើរការបោះឆ្នោត និងមានអង្គលេខាធិការរដ្ឋានមួយជាជំនួយការ ។

មាត្រា ១៥.- ថ្មី

ប្រធាន អនុប្រធាន និងសមាជិកនៃគណៈកម្មាធិការជាតិរៀបចំការបោះឆ្នោត
ដែលជាសមាជិកនៃគណបក្សនយោបាយ ឬ/និងជាអ្នកស្ថិតក្នុងជួរអ្នកដឹកនាំនៃអង្គការមិន
មែនរដ្ឋាភិបាល សង្គមស៊ីវិល សមាគម សហគ័ន្ធ ឬ/និងជាមន្ត្រីរាជការ ក្រោយពីបាន
ទទួលការតែងតាំងក្នុងគណៈកម្មាធិការជាតិរៀបចំការបោះឆ្នោត ត្រូវសុំលាលែងជាស្ថាពរ
ពីគណបក្សនយោបាយ ឬ/និងពីជួរអ្នកដឹកនាំនៃអង្គការមិនមែនរដ្ឋាភិបាល សង្គមស៊ីវិល
សមាគម សហគ័ន្ធ ឬ/និងដាក់ពាក្យសុំទៅបំរើការងារក្រៅក្របខ័ណ្ឌ រហូតដល់ថ្ងៃចប់
អាណត្តិ ។ ប្រធាន អនុប្រធាន និងសមាជិកនៃគណៈកម្មការខេត្ត ក្រុង ឃុំ សង្កាត់រៀបចំ
ការបោះឆ្នោតដែលជាសមាជិកនៃគណបក្សនយោបាយ ឬ/និងជាមន្ត្រីរាជការ ក្រោយពីបាន
ទទួលការតែងតាំង ត្រូវសុំលាលែងពីសមាជិកនៃគណបក្សនយោបាយជាបណ្តោះអាសន្ន
ឬ/និងដាក់ពាក្យសុំទៅបំរើការងារក្រៅក្របខ័ណ្ឌដើម រហូតដល់ថ្ងៃចប់ភារកិច្ច ។

ប្រធាន ឬអនុប្រធាន ឬសមាជិកនៃគណៈកម្មាធិការជាតិរៀបចំការបោះឆ្នោត
គណៈកម្មការខេត្ត ក្រុង ឃុំ សង្កាត់រៀបចំការបោះឆ្នោត ត្រូវបាត់បង់មុខតំណែងក្នុងករណី
ណាមួយដូចខាងក្រោម ៖

- សាមីខ្លួនទទួលមរណភាព ។
- សាមីខ្លួនសុំលាលែងជាលាយលក្ខណ៍អក្សរ ។
- សាមីខ្លួនបាត់បង់សម្បទាវិជ្ជាជីវៈដោយមានលិខិតបញ្ជាក់ពីក្រសួង
ស្ថាប័នមានសមត្ថកិច្ច ។
- សាមីខ្លួនប្រព្រឹត្តផ្ទុយពីបទបញ្ជាផ្ទៃក្នុងដែលកំណត់ដោយគណៈ-

កម្មាធិការជាតិរៀបចំការបោះឆ្នោត ។

ការសម្រេចបណ្តេញចេញពីប្រធាន ឬអនុប្រធាន ឬសមាជិកគណៈកម្មាធិការ
ជាតិរៀបចំការបោះឆ្នោតជាសមត្ថកិច្ចរបស់រដ្ឋសភា ។

ការសម្រេចបណ្តេញចេញពីប្រធាន ឬអនុប្រធាន ឬសមាជិកគណៈកម្មការ
ខេត្ត ក្រុង ឃុំ សង្កាត់រៀបចំការបោះឆ្នោតជាសមត្ថកិច្ចរបស់គណៈកម្មាធិការជាតិរៀបចំការ
បោះឆ្នោត ។

-សាមីខ្លួនត្រូវផ្ដន្ទាទោសឱ្យជាប់ពន្ធនាគារពីបទឧក្រិដ្ឋ ឬមជ្ឈិមណា
មួយ ។

ក្នុងករណីដែលមានប្រធាន ឬអនុប្រធាន ឬសមាជិកនៃគណៈកម្មាធិការ
ជាតិរៀបចំការបោះឆ្នោតចាត់បង់ពីមុខតំណែង រដ្ឋមន្ត្រីក្រសួងមហាផ្ទៃត្រូវដាក់ស្នើបេក្ខភាព
ថ្មី ក្នុងរយៈពេលយ៉ាងយូរដប់(១០)ថ្ងៃ នៅគណៈរដ្ឋមន្ត្រី ។ រយៈពេលនេះអាចពន្យារដល់
សាមសិប(៣០)ថ្ងៃ ក្នុងករណីដែលគ្មានការរៀបចំបោះឆ្នោត ។

គណៈរដ្ឋមន្ត្រីត្រូវដាក់ស្នើបេក្ខភាពថ្មីទៅរដ្ឋសភា ក្នុងរយៈពេលយ៉ាងយូរ
ព្រំ(៥)ថ្ងៃ បន្ទាប់ពីបានទទួលសំណើរបស់រដ្ឋមន្ត្រីក្រសួងមហាផ្ទៃ ។ រយៈពេលនេះអាច
ពន្យារដល់ដប់ព្រំ(១៥)ថ្ងៃ ក្នុងករណីដែលគ្មានការរៀបចំបោះឆ្នោត ។

ប្រធាន ឬអនុប្រធាន ឬសមាជិកនៃគណៈកម្មាធិការជាតិរៀបចំការបោះឆ្នោត
ដែលបានទទួលការតែងតាំងជំនួសកន្លែងដែលទំនេរនេះ ត្រូវចូលរាន់តំណែងភ្លាម ។

ក្នុងករណីដែលមានប្រធាន ឬអនុប្រធាន ឬសមាជិកនៃគណៈកម្មការខេត្ត
ក្រុងឃុំ សង្កាត់រៀបចំការបោះឆ្នោតចាត់បង់មុខតំណែង គណៈកម្មាធិការជាតិរៀបចំការ
បោះឆ្នោតត្រូវជ្រើសរើសអ្នកជំនួស តាមបទប្បញ្ញត្តិដូចមានចែងក្នុងវាក្យខ័ណ្ឌទី ១ មាត្រា
១៨ថ្មី និងវាក្យខ័ណ្ឌទី ១ មាត្រា២០ថ្មី នៃច្បាប់នេះ ។

មាត្រា ១៦.-ថ្មី

គណៈកម្មាធិការជាតិរៀបចំការបោះឆ្នោតទទួលខុសត្រូវធ្វើផែនការ រៀបចំ
និង ចាត់ចែងការបោះឆ្នោតក្នុងទម្រង់ប្រទេស ។ គណៈកម្មាធិការជាតិរៀបចំការបោះឆ្នោត
មានសិទ្ធិពេញលេញក្នុងការអនុវត្តសមត្ថកិច្ចរបស់ខ្លួន ។ សិទ្ធិអំណាច ភារកិច្ចនិងការទទួល
ខុសត្រូវទាក់ទងនឹងផែនការកម្ម ការរៀបចំ ការចាត់ចែងនិងការត្រួតពិនិត្យការបោះឆ្នោត
មានដូចតទៅ :

១-ចាត់វិធានការគ្រប់រូបភាព ដើម្បីធានាឱ្យការបោះឆ្នោតប្រព្រឹត្តទៅ
ដោយសេរី ត្រឹមត្រូវ យុត្តិធម៌ និងតាមវិធីជ្រើសរើសឆ្នោតជាសម្ងាត់ ។

២-រៀបចំគំរោងផែនការការងារ ចរិកា និងសម្ភារៈបំពេញការបោះ
ឆ្នោត ផ្សព្វផ្សាយប្រតិទិននៃការបោះឆ្នោត ។

៣-តែងតាំងគណៈកម្មការខេត្ត ក្រុងរៀបចំការបោះឆ្នោត គណៈកម្ម-
ការឃុំ សង្កាត់រៀបចំការបោះឆ្នោត និងគណៈកម្មការការិយាល័យបោះឆ្នោត ។

៤-ធ្វើបទបញ្ជា នីតិវិធី និងសេចក្តីណែនាំនានាសម្រាប់ដំណើរការ
បោះឆ្នោតក្នុងក្របខ័ណ្ឌនៃច្បាប់ជាធរមាន ។

៥-លើកវិធានការ និងចាត់ចែងការងារដើម្បីធានាកិច្ចការពារសន្តិសុខ
និងសណ្តាប់ធ្នាប់សាធារណៈក្នុងសម័យបោះឆ្នោត ។

៦-ត្រួតពិនិត្យការងាររបស់គណៈកម្មការរៀបចំការបោះឆ្នោតគ្រប់
លំដាប់ថ្នាក់ ។

៧-កំណត់ព្រំដែនការិយាល័យបោះឆ្នោត ។

៨-ចេញសេចក្តីសម្រេចកំណត់ទីតាំងការិយាល័យចុះឈ្មោះបោះឆ្នោត
និងការិយាល័យបោះឆ្នោត ។

៩-ផលិត និងបែងចែកសម្ភារៈ បរិក្ខារបំពេញការងារបោះឆ្នោត ។

១០-ជ្រើសរើសនិងតែងតាំងមន្ត្រីចុះជួយពិនិត្យបញ្ជីឈ្មោះនិងចុះ
ឈ្មោះបោះឆ្នោតតាមច្បាប់ និងបទបញ្ជា ។

១១-រៀបចំបញ្ជីបោះឆ្នោត និងសៀវភៅបញ្ជីបោះឆ្នោត ។

១២-ពិនិត្យ និងផ្តល់សុពលភាពបញ្ជីបោះឆ្នោត ។

១៣-ទទួល និងសម្រេចលើតារាងសុំឈ្មោះបោះឆ្នោតរបស់គណ-
បក្សនយោបាយ និងការឈរឈ្មោះជាបេក្ខជនតំណាងរាស្ត្ររបស់គណបក្សនយោបាយ ។

១៤-ត្រួតពិនិត្យនិងសម្របសម្រួលការប្រព្រឹត្តទៅនៃការយោសា
បោះឆ្នោត ។

១៥-រៀបចំនិងចាត់ចែងការបោះឆ្នោត ការរាប់សន្លឹកឆ្នោត ការប្តូរ
សរុបលទ្ធផលនិងការប្រកាសលទ្ធផល ។



១៦- ធុរកិច្ចជាបណ្តោះអាសន្ននូវសិទ្ធិបោះឆ្នោត ឬផ្តល់សិទ្ធិបោះឆ្នោត
ឡើងវិញ ។

ចុះបញ្ជីគណបក្សនយោបាយឈរឈ្មោះបោះឆ្នោត ឬលុបចេញពី
បញ្ជីឈរឈ្មោះបោះឆ្នោតរបស់គណបក្សនយោបាយ ។

លុបបេក្ខភាពរបស់បេក្ខជនឈរឈ្មោះបោះឆ្នោតជ្រើសតាំងតំណាង
រាស្ត្រ ឬទទួលស្គាល់បេក្ខភាពឈរឈ្មោះឡើងវិញ ។

១៧- ត្រួតពិនិត្យចំណូលនិងចំណាយក្នុងពេលយោសនាបោះឆ្នោត
របស់បេក្ខជន និងគណបក្សនយោបាយ ។

១៨- ចាត់វិធានការនិងសម្របសម្រួលដើម្បីឱ្យមានការប្រើប្រាស់ប្រព័ន្ធ
យោសនាសាធារណៈតាមគោលការណ៍ស្មើភាព ។

១៩- ផ្តល់ព័ត៌មានអំពីដំណើរការបោះឆ្នោតដល់គណបក្សនយោបាយ
និងបេក្ខជន និងទទួលសំណើនានាទាក់ទងនឹងការងារបោះឆ្នោត ។

ធានាអោយមានការផ្លាស់ប្តូរព័ត៌មាននិងការសម្របសម្រួលជាប្រចាំ
អំពីកិច្ចដំណើរការបោះឆ្នោតរវាងគណៈកម្មាធិការជាតិរៀបចំការបោះឆ្នោត គណៈកម្មការ
រៀបចំការបោះឆ្នោតគ្រប់លំដាប់ថ្នាក់ ជាមួយគណបក្សនយោបាយ បេក្ខជននិងអ្នកដែល
ពាក់ព័ន្ធនានា ។

២០- ផលិតឯកសារផ្សព្វផ្សាយអំពីការងារបោះឆ្នោត ។

២១- លើកកំពស់ការយល់ដឹងរបស់ប្រជាពលរដ្ឋអំពីការងារបោះឆ្នោត
តាមរយៈការអប់រំ និងកម្មវិធីផ្សព្វផ្សាយជាសាធារណៈ និងដោយមធ្យោបាយផ្សេងៗទៀត ។

២២- រៀបចំឯកសារ កម្មវិធីនិងបណ្តុះបណ្តាលមន្ត្រីទទួលបន្ទុករៀប
ចំការបោះឆ្នោត ។

២៣- ពិនិត្យសម្រេច និងចេញប័ណ្ណសម្គាល់តំណាងគណបក្សនយោ-
បាយ អ្នកសង្កេតការណ៍ជាតិនិងអន្តរជាតិ ។

២៤- ត្រួតពិនិត្យភាពត្រឹមត្រូវតាមច្បាប់ បទបញ្ជា និងតាមនីតិវិធី
នៃការអនុវត្តការងារបោះឆ្នោត ។

២៥-សម្រេចដោយបើកសវនាការជាសាធារណៈលើចល្បីងតវ៉ា ឬ បណ្តឹងដីទាស់ទាក់ទងនឹងការបោះឆ្នោត លើកលែងតែបណ្តឹងដែលទាក់ទងនឹងសមត្ថកិច្ច របស់តុលាការ ។

២៦-បង្ការ និងត្រួតពិនិត្យភាពមិនប្រក្រតីនៃការបោះឆ្នោត ។

២៧-រៀបចំគណៈកម្មការដើម្បីបំប្លែងសន្និដ្ឋានឆ្នោតដែលបានប្រើប្រាស់ ក្នុងការបោះឆ្នោតជ្រើសតាំងតំណាងរាស្ត្រ តាមអាណត្តិទីមួយ។ បន្ទាប់ពីបានរក្សាទុកប្រកបដោយសុវត្ថិភាពនូវសន្និដ្ឋានឆ្នោតទាំងនោះរយៈពេលបួន(៥)ឆ្នាំ ចាប់ពីថ្ងៃបោះឆ្នោតតាម អាណត្តិទីមួយ។ ដោយមានការចូលរួមពីតំណាងពលរដ្ឋនយោបាយដែលមានអាសនៈ ក្នុងរដ្ឋសភា ។

២៨-អនុវត្តការងារដទៃទៀតដែលច្បាប់ និងបទបញ្ជាអនុញ្ញាត ឬ តម្រូវឱ្យអនុវត្ត ។

មាត្រា ១៧.- ថ្មី

របៀបរបបធ្វើការរបស់គណៈកម្មាធិការជាតិរៀបចំការបោះឆ្នោត ត្រូវកំណត់ ដោយបទបញ្ជាផ្ទៃក្នុងរបស់គណៈកម្មាធិការជាតិរៀបចំការបោះឆ្នោត ស្របតាមបទប្បញ្ញត្តិ ដែលមានចែងក្នុងច្បាប់នេះ និងតាមបទបញ្ជា ។ ក្នុងករណីដែលប្រធានគណៈកម្មាធិការ ជាតិរៀបចំការបោះឆ្នោតអវត្តមាន ត្រូវធ្វើការប្រគល់សិទ្ធិជាលាយលក្ខណ៍អក្សរតាមប៉ា- នានុក្រម ក្នុងរដ្ឋគណៈកម្មាធិការជាតិរៀបចំការបោះឆ្នោត ។ ការប្រជុំរបស់គណៈកម្មា- ធិការជាតិរៀបចំការបោះឆ្នោតអាចយកជាការបាន លុះត្រាតែមានភ្នំរួមពីរភាគបី(២/៣)នៃ សមាជិកគណៈកម្មាធិការជាតិរៀបចំការបោះឆ្នោត ។ ករណីមិនគ្រប់ភ្នំរួមសម្រាប់ការប្រជុំ ណាមួយ ការប្រជុំនោះត្រូវកោះអញ្ជើញលើកទី ២ នៅថ្ងៃបន្ទាប់ជាបន្ទាន់ ហើយភ្នំរួមសម្រាប់ ការប្រជុំលើកទីពីរនេះ ត្រូវមានចំនួនលើសពីពាក់កណ្តាលនៃសមាជិកគណៈកម្មាធិការជាតិ រៀបចំការបោះឆ្នោតទាំងមូល ។ រាល់ការសម្រេចរបស់គណៈកម្មាធិការជាតិរៀបចំការ បោះឆ្នោតអាចយកជាការបាន លុះត្រាតែមានមតិភាគច្រើនដាច់ខាតយល់ព្រម ។

មាត្រា ១៨.- ថ្មី

សមាសភាពគណៈកម្មការខេត្ត ក្រុងរៀបចំការបោះឆ្នោត ត្រូវបានកែតម្រូវ

ដោយគណៈកម្មាធិការជាតិរៀបចំការបោះឆ្នោត ក្នុងចំណោមប្រជាពលរដ្ឋ មន្ត្រីរាជការ
ឬ/និង អ្នកមុខអ្នកការក្នុងខេត្ត ក្រុងដែលមានសិទ្ធិបោះឆ្នោត លើកលែងតែកងយោធពល
ខេមរភូមិន្ទ នគរបាលជាតិ មន្ត្រីតុលាការ បច្ចុប្បន្នសាសនា អភិបាល អភិបាលរង ខេត្ត
ក្រុង ស្រុក ខណ្ឌ សមាជិកក្រុមប្រឹក្សាឃុំ សង្កាត់ ប្រធានភូមិ អនុប្រធានភូមិ និងសមាជិក
ភូមិ ។

សមាសភាពនៃគណៈកម្មការខេត្ត ក្រុងនេះត្រូវមានប្រធានមួយ (១)រូប អនុ-
ប្រធានមួយ (១)រូប និងសមាជិកពីរ (៣)ទៅប្រាំ (៥)រូប ។ គណៈកម្មការខេត្ត ក្រុងនេះ
មានលេខាធិការដ្ឋានមួយជាជំនួយការ ។

ក្នុងចន្លោះពីការបោះឆ្នោតមួយទៅការបោះឆ្នោតមួយទៀត គណៈកម្មាធិការ
ជាតិរៀបចំការបោះឆ្នោត ត្រូវចាត់ឱ្យមន្ត្រីលេខាធិការដ្ឋានមួយ (១)រូប ឬពីរ (២)រូប ដើម្បី
បន្តនិរន្តរភាពការងារបោះឆ្នោតនៅតាមខេត្ត ក្រុង ។

មាត្រា ២០.- ទី

សមាសភាពគណៈកម្មការឃុំ សង្កាត់រៀបចំការបោះឆ្នោត ត្រូវបានតែងតាំង
ឡើងដោយគណៈកម្មាធិការជាតិរៀបចំការបោះឆ្នោត តាមសំណើរបស់គណៈកម្មការខេត្ត
ក្រុងរៀបចំការបោះឆ្នោតក្នុងចំណោមប្រជាពលរដ្ឋ មន្ត្រីរាជការ ឬ/និងអ្នកមុខអ្នកការ
ក្នុងស្រុក ខណ្ឌ ឃុំ សង្កាត់ដែលមានសិទ្ធិបោះឆ្នោត លើកលែងតែ កងយោធពលខេមរ-
ភូមិន្ទ នគរបាលជាតិ មន្ត្រីតុលាការ បច្ចុប្បន្នសាសនា អភិបាល អភិបាលរងស្រុក ខណ្ឌ
សមាជិកក្រុមប្រឹក្សាឃុំ សង្កាត់ ប្រធានភូមិ អនុប្រធានភូមិនិងសមាជិកភូមិ ។

សមាសភាពគណៈកម្មការនេះមានប្រធានមួយ (១)រូប អនុប្រធានមួយ
(១)រូប និងសមាជិកពីរ (៣)រូប ។

មាត្រា ២២.- ទី

សមាសភាពគណៈកម្មការការិយាល័យបោះឆ្នោតត្រូវបានតែងតាំងឡើង
ដោយគណៈកម្មាធិការជាតិរៀបចំការបោះឆ្នោត តាមសំណើរបស់គណៈកម្មការខេត្ត ក្រុង
រៀបចំការបោះឆ្នោត ក្នុងចំណោមប្រជាពលរដ្ឋ មន្ត្រីរាជការក្នុងស្រុក ខណ្ឌ ឃុំ សង្កាត់

ដែលមានសិទ្ធិបោះឆ្នោត លើកលែងតែករណីណាមួយដែលបានកំណត់ ឱ្យមានសិទ្ធិបោះឆ្នោត តាមការណែនាំរបស់គណៈកម្មាធិការជាតិរៀបចំការបោះឆ្នោត ។

សមាសភាពគណៈកម្មការការិយាល័យបោះឆ្នោតនីមួយៗ ត្រូវមានប្រធានមួយ (១)រូប អនុប្រធានមួយ(១)រូប លេខាធិការមួយ (១)រូបនិងសមាជិកពីរ(២)រូបតាមការចាំបាច់និងការកំណត់របស់គណៈកម្មាធិការជាតិរៀបចំការបោះឆ្នោត ។

មាត្រា ២៦.- ថ្មី

គណបក្សនយោបាយនីមួយៗ ដែលឈរឈ្មោះបោះឆ្នោត អាចបញ្ជូនតំណាងរបស់ខ្លួនពីរ (២)រូប ពេញសិទ្ធិមួយ (១)រូប និងបម្រុងមួយ (១)រូប ក្នុងចំណោមអ្នកមានសិទ្ធិបោះឆ្នោតចូលរួមសង្កេតការណ៍មើលការបោះឆ្នោត តាមការិយាល័យបោះឆ្នោតនីមួយៗ ។

តំណាងពេញសិទ្ធិត្រូវបានអនុញ្ញាតអោយចូលក្នុងការិយាល័យបោះឆ្នោត និងការិយាល័យរាប់សន្លឹកឆ្នោត ។

តំណាងបម្រុងត្រូវបានអនុញ្ញាតអោយជំនួសតំណាងពេញសិទ្ធិ ក្នុងករណីដែលតំណាងពេញសិទ្ធិអវត្តមាន ។

គណបក្សនយោបាយនីមួយៗ មានសិទ្ធិផ្លាស់ប្តូរតំណាងរបស់ខ្លួន ។

មាត្រា ២៧.- ថ្មី

អាជ្ញាធរគ្រប់លំដាប់ថ្នាក់ដែលទទួលខុសត្រូវការងារសន្តិសុខ សណ្តាប់ធ្នាប់សាធារណៈ និងវិស័យការងារដទៃទៀត ត្រូវផ្តល់កិច្ចសហប្រតិបត្តិការដល់គណៈកម្មាធិការជាតិរៀបចំការបោះឆ្នោត និងគណៈកម្មការរៀបចំការបោះឆ្នោតគ្រប់លំដាប់ថ្នាក់ជាដាច់ខាតដើម្បីរក្សាសុវត្ថិភាព សន្តិសុខ សណ្តាប់ធ្នាប់សាធារណៈ និងរបៀបរៀបរយក្នុងសម័យបោះឆ្នោត ការយោសនាបោះឆ្នោត ការបោះឆ្នោត និងការរាប់សន្លឹកឆ្នោតតាមសំណើរបស់គណៈកម្មាធិការជាតិ ឬគណៈកម្មការរៀបចំការបោះឆ្នោតគ្រប់លំដាប់ថ្នាក់ ។

មាត្រា ៣២ - ថ្មី

គណៈកម្មការឃុំ សង្កាត់រៀបចំការបោះឆ្នោតត្រូវបំពេញការងាររបស់ខ្លួន រហូតដល់ថ្ងៃប្រកាសលទ្ធផលនៃការបោះឆ្នោតជាស្ថាពរ ។

គណៈកម្មការខេត្ត ក្រុងរៀបចំការបោះឆ្នោតត្រូវបំពេញការងាររបស់ខ្លួន រហូតដល់ហុបសិប(៦០)ថ្ងៃ ក្រោយពីការប្រកាសលទ្ធផលនៃការបោះឆ្នោតជ្រើសតាំង គំណាងរាស្ត្រជាស្ថាពរ ។

ប្រធាន អនុប្រធាន និងសមាជិកនៃគណៈកម្មាធិការជាតិរៀបចំការបោះឆ្នោត ត្រូវបន្តការងាររបស់ខ្លួនរហូតដល់មានការតែងតាំងថ្មី ។

ក្នុងករណីខកខានមិនបានរៀបចំសមាសភាពនៃគណៈកម្មាធិការជាតិរៀបចំ ការបោះឆ្នោតតាមពេលវេលាដូចបានបញ្ញត្តិក្នុងវាក្យខ័ណ្ឌទី៣ មាត្រា១៣ថ្មីនៃច្បាប់នេះ សមាសភាពនៃគណៈកម្មាធិការជាតិរៀបចំការបោះឆ្នោតដែលមានស្រាប់ ត្រូវបន្តការងារ និងមានសមត្ថកិច្ចចាត់ចែងរៀបចំការបោះឆ្នោតជ្រើសតាំងគំណាងរាស្ត្រ និងការបោះឆ្នោត ផ្សេងទៀតតាមច្បាប់តម្រូវ ។

មាត្រា ៣៣ - ថ្មី

ប្រជាពលរដ្ឋខ្មែរដែលមានសិទ្ធិ និងមានបំណងឈរឈ្មោះជាបេក្ខជនបោះ ឆ្នោតជ្រើសតាំងគំណាងរាស្ត្រត្រូវបំពេញលក្ខខណ្ឌដូចខាងក្រោម ៖

- ១-មានសញ្ជាតិខ្មែរពីកំណើត ។
- ២-មានអាយុម្ភៃប្រាំ(២៥)ឆ្នាំឡើងទៅ គិតដល់ថ្ងៃបោះឆ្នោត ។
- ៣-មានសិទ្ធិបោះឆ្នោត និងមានឈ្មោះក្នុងបញ្ជីបោះឆ្នោត ។
- ៤-មានទីលំនៅក្នុងព្រះរាជាណាចក្រកម្ពុជា ។
- ៥-មានការតែងតាំងពីគណបក្សនយោបាយដែលបានចុះបញ្ជីឈរ

ឈ្មោះបោះឆ្នោត ។

មាត្រា ៣៥ - ១

គ្មានសិទ្ធិឈរឈ្មោះជាបេក្ខជនបោះឆ្នោតជ្រើសតាំងជាតំណាងរាស្ត្រ :

- ១- មន្ត្រីរាជការស៊ីវិល មន្ត្រីតុលាការ រាងកម្លាំងនគរបាលជាតិ រាងយោធពលខេមរភូមិន្ទក្នុងមុខតំណែង និងបច្ចុប្បន្នសាសនា
- ២- ជនដែលត្រូវបានតុលាការផ្តន្ទាទោសដាក់ពន្ធនាគារពីបទឧក្រិដ្ឋ ឬបទមជ្ឈិម ហើយដែលមិនទាន់មាននីតិសម្បទាឡើងវិញ
- ៣- ជនដែលត្រូវបានផ្តន្ទាទោសដកសិទ្ធិបោះឆ្នោត
- ៤- ជនវិកលចរិត ឬជនដែលស្ថិតនៅក្រោមអាណាព្យាបាលដែលមានលិខិតបញ្ជាក់ពីក្រសួងមានសមត្ថកិច្ច
- ៥- ជនដែលត្រូវដកហូតជាបណ្តោះអាសន្ននូវសិទ្ធិបោះឆ្នោត ឬជនដែលត្រូវបានលុបឈ្មោះពីបញ្ជីបោះឆ្នោត ដោយគណៈកម្មាធិការជាតិរៀបចំការបោះឆ្នោត
- ៦- សមាជិកនៃគណៈកម្មាធិការជាតិ និងគណៈកម្មការរៀបចំការបោះឆ្នោតជ្រើសតាំងតំណាងរាស្ត្រ
- ៧- សមាជិកនៃឧត្តមក្រុមប្រឹក្សានៃអង្គចៅក្រមនិងបច្ចុប្បន្នសាសនា
- ៨- សមាជិកក្រុមប្រឹក្សាធម្មនុញ្ញ ។

មាត្រា ៣៥ - ២

មន្ត្រីរាជការស៊ីវិល មន្ត្រីតុលាការ រាងកម្លាំងនគរបាលជាតិ រាងយោធពលខេមរភូមិន្ទ សមាជិកក្រុមប្រឹក្សាធម្មនុញ្ញ សមាជិកឧត្តមក្រុមប្រឹក្សានៃអង្គចៅក្រមនិងបច្ចុប្បន្នសាសនាដែលមានបំណងឈរឈ្មោះបោះឆ្នោតជ្រើសតាំងជាតំណាងរាស្ត្រ ត្រូវដាក់ពាក្យសុំច្បាប់ឈប់ពីសេស ឬលាចាកសិក្ខាបទ រហូតដល់ថ្ងៃប្រកាសលទ្ធផលនៃការបោះឆ្នោតជាស្ថាពរ យ៉ាងតិចប្រាំពីរ(៧)ថ្ងៃ មុនថ្ងៃបើកយុទ្ធនាការយោសនាបោះឆ្នោត ។

ប្រសិនបើសាមីខ្លួនជាបីឆ្នាំ ឬសាមីខ្លួនត្រូវធ្វើពាក្យសុំតាមបែបនេះទៅ
សាមីក្រសួង ឬសាមីអង្គភាព ទៅបម្រើការងារក្រៅប្រទេស ក្នុងរយៈពេលណាមួយ
ខ្លួន ។ ក្នុងរយៈពេលស្ថិតនៅក្រៅប្រទេស ឬសាមីខ្លួនត្រូវមានសិទ្ធិស្រាវជ្រាវ និង
ស្រាវជ្រាវដោយស្វ័យប្រវត្តិ និងរក្សាអតីតភាពការងារសម្រាប់ទទួលសោចនិវត្តន៍ ។

នៅពេលចប់អាណត្តិជាតំណាងរាស្ត្រ សាមីខ្លួនអាចសុំត្រឡប់មកបម្រើការ
នៅក្រសួង ឬអង្គភាពដើមវិញ ប៉ុន្តែមុនងារអាស្រ័យដោយសាមីក្រសួង ឬសាមីអង្គភាពជា
អ្នកសម្រេច ។

មាត្រា ៣៦.- ថ្មី

បែបបទនៃការអនុវត្តមាត្រា ៣៣ ថ្មី មាត្រា ៣៤ ថ្មី នៃច្បាប់នេះ ត្រូវកំណត់
ដោយបទបញ្ជា និងនីតិវិធីរបស់គណៈកម្មាធិការជាតិរៀបចំការបោះឆ្នោត ។

មាត្រា ៣៧.- ថ្មី

ការបើកបញ្ជីចុះឈ្មោះគណបក្សនយោបាយឈរឈ្មោះបោះឆ្នោតត្រូវចាប់
ផ្តើមកៅសិប(៩០)ថ្ងៃ មុនថ្ងៃបោះឆ្នោត ។

ដើម្បីចុះបញ្ជីគណបក្សនយោបាយឈរឈ្មោះបោះឆ្នោតជ្រើសតាំងតំណាង
រាស្ត្រជាថ្នូរការ គណបក្សនយោបាយត្រូវធ្វើពាក្យសុំចុះបញ្ជីគណបក្សនយោបាយ
ឈ្មោះបោះឆ្នោត តាមបែបបទកំណត់ដោយគណៈកម្មាធិការជាតិរៀបចំការបោះឆ្នោត
គណៈកម្មាធិការជាតិរៀបចំការបោះឆ្នោត យ៉ាងយូរចិតសិប(៧០)ថ្ងៃ មុនថ្ងៃបោះឆ្នោត
ដោយភ្ជាប់មកជាមួយ :

- ១-សេចក្តីបង្គាប់លិខិតបញ្ជាក់ការចុះបញ្ជីគណបក្សនយោបាយនៅ
ក្រសួងមហាផ្ទៃមួយច្បាប់ ។
- ២-ឈ្មោះគណបក្សនយោបាយជាអក្សរពេញ ជាអក្សរកាត់ និងសញ្ញា
សម្គាល់គណបក្សនយោបាយ ។
- ៣-អាសយដ្ឋាននៃទីស្នាក់ការកណ្តាលរបស់គណបក្សនយោបាយ ។
- ៤-បញ្ជីបេក្ខជនឈរឈ្មោះបោះឆ្នោតសរុបទាំងប្រទេស ។ បញ្ជីនេះ



ត្រូវមានបេក្ខជនពេញសិទ្ធិចំនួនយ៉ាងតិចមួយភាគបី(១/៣)នៃចំនួនអាសនៈក្នុងរដ្ឋសភា និងបេក្ខជនបម្រុងចំនួនស្មើគ្នានឹងបេក្ខជនពេញសិទ្ធិ ។

៥-ឈ្មោះមណ្ឌលដែលគណបក្សនយោបាយមានបំណងទៅឈរ និងបញ្ជីបេក្ខជនឈរឈ្មោះតាមមណ្ឌលទាំងនោះ ។ បញ្ជីបេក្ខជនឈរឈ្មោះតាមមណ្ឌល ត្រូវមានចំនួនបេក្ខជនគ្រប់តាមចំនួនកំណត់អាសនៈ និងតាមគំរូដែលគណៈកម្មាធិការជាតិរៀបចំការបោះឆ្នោតផ្តល់ឱ្យ ។

ចំពោះមណ្ឌលបោះឆ្នោតដែលមានអាសនៈមួយ(១) ឬពីរ(២) ត្រូវមានបេក្ខជនបម្រុងចំនួនយ៉ាងតិចបី (៣)រូប ។

៦-សេចក្តីប្រកាសអំពីគណនីធនាគារដែលគណបក្សនយោបាយបានទុកប្រាក់ចំណូលផ្សេងៗរួមមានទាំងវិភាគទានដែលបានមកពីប្រភពណាក៏ដោយ នៅធនាគារក្នុងព្រះរាជាណាចក្រកម្ពុជាដែលមានការទទួលស្គាល់ពីធនាគារជាតិនៃកម្ពុជា ។

៧-លក្ខន្តិកៈគណបក្សនយោបាយ និងឯកសារផ្សេងៗដែលបញ្ជាក់ពីការបង្កើតគណបក្សនយោបាយ ។

៨-សេចក្តីប្រកាសរបស់គណបក្សនយោបាយសម្រាប់ ចូលរួមបោះឆ្នោត និងទទួលយកលទ្ធផលនៃការបោះឆ្នោតដែលប្រព្រឹត្តទៅដោយសេរី ត្រឹមត្រូវ និងយុត្តិធម៌ និងចូលរួមអនុវត្តច្បាប់ស្តីពីការបោះឆ្នោតជ្រើសតាំងតំណាងរាស្ត្រ ក្រមសីលធម៌ និងច្បាប់ស្តីពីគណបក្សនយោបាយ ។

៩-បញ្ជីរាយនាមគណៈកម្មាធិការនាយក ឬគណៈកម្មាធិការអចិន្ត្រៃយ៍ ឬអង្គការសមមូលរបស់គណបក្សនយោបាយ ។

១០-បង្កាន់ដៃបង់ប្រាក់តម្កល់ចំនួនដប់ប្រាំលាន(១៥.០០០.០០០) រៀលដែលចេញដោយរាជធានីជាតិ ។ ប្រាក់តម្កល់នេះត្រូវបានបង្វិលជូនទៅសាមីគណបក្សនយោបាយវិញ ក្នុងករណីដែលគណបក្សនយោបាយនោះបានទទួលសន្លឹកឆ្នោតយ៉ាងតិចបីភាគរយ(៣%)នៃចំនួនសន្លឹកឆ្នោតបានការ ឬបានអាសនៈមួយក្នុងរដ្ឋសភា ។

ក្នុងករណីដែលរដ្ឋសភាត្រូវបានរំលាយមុនផុតអាណត្តិ ការចុះឈ្មោះគណ-

បក្សនយោបាយឈរឈ្មោះបោះឆ្នោត ត្រូវប្រព្រឹត្តទៅក្នុងរយៈពេលដប់(១០)ថ្ងៃ គិតពីថ្ងៃ
ប្រកាសវិលាយរដ្ឋសភា ។

មាត្រា ៣៨.- ថ្មី

បញ្ជីបេក្ខជនឈរឈ្មោះបោះឆ្នោតតាមមណ្ឌលត្រូវ :

១- ចុះឈ្មោះតាមលំដាប់អាទិភាពពីខ្ពស់មកទាប តាមការកំណត់
របស់គណបក្សនយោបាយ ។

២- មានសេចក្តីបញ្ជាក់អំពីការចុះឈ្មោះបោះឆ្នោតដោយអាជ្ញាធរ
ឃុំ សង្កាត់ដែលសាមីខ្លួនបេក្ខជននោះ បានចុះឈ្មោះបោះឆ្នោត ។

៣- ភ្ជាប់សេចក្តីប្រកាសរបស់បេក្ខជនយល់ព្រមទទួលការតែងតាំង
ជាបេក្ខជន តាមមណ្ឌលរបស់គណបក្សនយោបាយឈរឈ្មោះបោះឆ្នោត ។

មាត្រា ៤០.- ថ្មី

គណៈកម្មាធិការជាតិរៀបចំការបោះឆ្នោតត្រូវពិនិត្យសម្រេចលើពាក្យសុំចុះ
បញ្ជីគណបក្សនយោបាយឈរឈ្មោះបោះឆ្នោត ក្នុងរយៈពេលយ៉ាងយូរច្រើនពីរ(៧)ថ្ងៃ បន្ទាប់
ពីបានទទួលពាក្យសុំ ។

ក្នុងករណីដែលរដ្ឋសភាត្រូវបានវិលាយមុនផុតអាណត្តិ គណៈកម្មាធិការជាតិ
រៀបចំការបោះឆ្នោតត្រូវពិនិត្យ និងសម្រេចលើពាក្យសុំចុះបញ្ជីគណបក្សនយោបាយឈរ
ឈ្មោះបោះឆ្នោតជាបន្ទាន់ ។

ក្នុងករណីគណៈកម្មាធិការជាតិរៀបចំការបោះឆ្នោតយល់ព្រមចុះបញ្ជីគណ-
បក្សនយោបាយឈរឈ្មោះបោះឆ្នោត គណៈកម្មាធិការជាតិរៀបចំការបោះឆ្នោតត្រូវចេញ
លិខិតបញ្ជាក់ការចុះបញ្ជីគណបក្សនយោបាយឈរឈ្មោះបោះឆ្នោត ជូនសាមីគណបក្ស
នយោបាយ ។

ក្នុងករណីគណៈកម្មាធិការជាតិរៀបចំការបោះឆ្នោតពិនិត្យឃើញថា សំណុំ

លិខិតរបស់គណបក្សនយោបាយនោះពុំបានបំពេញលក្ខខណ្ឌណាមួយ ដែលមានចែងក្នុង
មាត្រា៣៣ថ្មី មាត្រា៣៤ថ្មី មាត្រា៣៥ថ្មី មាត្រា៣៦ថ្មី មាត្រា៣៧ថ្មី និង មាត្រា៣៨ថ្មី
នៃច្បាប់នេះ គណៈកម្មាធិការជាតិរៀបចំការបោះឆ្នោតត្រូវជូនដំណឹងទៅសាមីគណបក្ស
នយោបាយនោះវិញដើម្បីបំពេញបន្ថែម ។

គណបក្សនយោបាយនេះត្រូវបំពេញលក្ខខណ្ឌដែលខ្វះខាត យ៉ាងយូរព្រំ
(៥)ថ្ងៃ បន្ទាប់ពីថ្ងៃដែលសាមីគណបក្សនយោបាយបានទទួលលិខិតជូនដំណឹង ។

ក្នុងករណីដែលរដ្ឋសភាត្រូវបានរំលាយមុនថ្ងៃអាណត្តិ គណបក្សនយោបាយ
ត្រូវបំពេញលក្ខខណ្ឌដែលខ្វះខាតឱ្យទាន់មុនពេលបញ្ចប់បញ្ជីចុះឈ្មោះគណបក្សនយោ-
បាយឈរឈ្មោះបោះឆ្នោត ។

ផុតកំណត់នេះ បើគណបក្សនយោបាយពុំបានបំពេញលក្ខខណ្ឌទាំងនោះទេ
គណៈកម្មាធិការជាតិរៀបចំការបោះឆ្នោតចាត់ទុកថា គណបក្សនយោបាយនោះពោះបង់
ការចុះបញ្ជីគណបក្សនយោបាយឈរឈ្មោះបោះឆ្នោត ។

មាត្រា៤១.-ថ្មី

ប្រសិនបើបេក្ខភាព ឬបញ្ជីរាយនាមបេក្ខជនណាមួយត្រូវបានបដិសេធ តាម
បទប្បញ្ញត្តិនៃមាត្រា៣៣ថ្មី ឬមាត្រា៣៤ថ្មី ឬមាត្រា៣៥ថ្មី ឬមាត្រា៣៨នៃច្បាប់ស្តីការបោះ
ឆ្នោតជ្រើសតាំងតំណាងរាស្ត្រ គណៈកម្មាធិការជាតិរៀបចំការបោះឆ្នោតត្រូវ :

- បំពេញបែបបទនៃការបដិសេធបេក្ខភាព ឬបញ្ជីរាយនាមបេក្ខជន
ដោយបញ្ជាក់ពីមូលហេតុនិងកាលបរិច្ឆេទនៃការបដិសេធ ។
- ផ្តល់សេចក្តីចម្លងនៃសេចក្តីបដិសេធមួយច្បាប់ទៅសាមីខ្លួន និងសាមី
គណបក្សនយោបាយ ។
- ផ្តល់ព័ត៌មានដល់សាមីខ្លួន និងទៅសាមីគណបក្សនយោបាយថា

អនុលោមតាមមាត្រា៤២ថ្មីនៃច្បាប់នេះ សាមីខ្លួន ឬសាមីគណបក្សនយោបាយអាចប្តឹងតវ៉ា
ជាលាយលក្ខណ៍អក្សរទៅក្រុមប្រឹក្សាជម្រុញក្នុងរយៈពេលព្រំ(៥)ថ្ងៃយ៉ាងយូរ បន្ទាប់ពីថ្ងៃ

ទទួលលិខិតជូនដំណឹងបដិសេធ ។

ក្នុងករណីដែលរដ្ឋសភាត្រូវបានរំលាយមុនផុតអាណត្តិ សាមីខ្លួន ឬសាមី
គណបក្សនយោបាយអាចប្តឹងតវ៉ាជាលាយលក្ខណ៍អក្សរទៅក្រុមប្រឹក្សាធម្មនុញ្ញជាបន្ទាន់។

- ធ្វើសេចក្តីចម្លងនៃសេចក្តីបដិសេធមួយច្បាប់ជូនក្រុមប្រឹក្សាធម្មនុញ្ញ
ដើម្បីជាព័ត៌មាន និងរក្សាទុកមួយច្បាប់ជាឯកសារ ។

មាត្រា ៤២.- ថ្មី

បេក្ខភាពណាដែលត្រូវបានបដិសេធ ឬបញ្ជីរាយនាមបេក្ខជនរបស់គណបក្ស
នយោបាយណាដែលត្រូវបានបដិសេធដោយគណៈកម្មាធិការជាតិរៀបចំការបោះឆ្នោត
សាមីខ្លួន ឬសាមីគណបក្សនយោបាយនោះមានសិទ្ធិប្តឹងតវ៉ាជាលាយលក្ខណ៍អក្សរទៅក្រុម
ប្រឹក្សាធម្មនុញ្ញក្នុងរយៈពេលប្រាំ(៥)ថ្ងៃយ៉ាងយូរ បន្ទាប់ពីថ្ងៃបានទទួលលិខិតជូនដំណឹង
បដិសេធ ។

ក្នុងករណីដែលរដ្ឋសភាត្រូវបានរំលាយមុនផុតអាណត្តិ សាមីខ្លួន ឬសាមី
គណបក្សនយោបាយអាចប្តឹងតវ៉ាជាលាយលក្ខណ៍អក្សរទៅក្រុមប្រឹក្សាធម្មនុញ្ញជាបន្ទាន់។

ក្រុមប្រឹក្សាធម្មនុញ្ញត្រូវពិនិត្យនិងសម្រេចលើបណ្តឹងតវ៉ានេះ ក្នុងរយៈពេល
ដប់(១០)ថ្ងៃ យ៉ាងយូរ បន្ទាប់ពីថ្ងៃបានទទួលពាក្យបណ្តឹង ។

ក្នុងករណីដែលរដ្ឋសភាត្រូវបានរំលាយមុនផុតអាណត្តិ ក្រុមប្រឹក្សាធម្មនុញ្ញ
ត្រូវពិនិត្យនិងសម្រេចលើបណ្តឹងតវ៉ានេះជាបន្ទាន់ ។

មាត្រា ៤៥.- ថ្មី

គណៈកម្មាធិការជាតិរៀបចំការបោះឆ្នោតត្រូវសម្រេចបង្កើតការិយាល័យ
បោះឆ្នោតមួយឬច្រើន សម្រាប់ឃុំ សង្កាត់នីមួយៗ ស្របតាមបទបញ្ជានិងនីតិវិធីរបស់គណៈ-
កម្មាធិការជាតិរៀបចំការបោះឆ្នោត ។

ការិយាល័យបោះឆ្នោតនីមួយៗ ត្រូវទទួលខុសត្រូវតំបន់មួយដែលបាន
កំណត់ ។

ការិយាល័យបោះឆ្នោតនិងតំបន់ដែលការិយាល័យនោះទទួលខុសត្រូវ ត្រូវ
ស្ថិតនៅក្នុងព្រំប្រទល់ឃុំ សង្កាត់របស់ខ្លួន ។

មាត្រា ៤៦.- ថ្មី

គ. ការិយាល័យបោះឆ្នោតនីមួយៗ ត្រូវមានប្រជាពលរដ្ឋដែលមានសិទ្ធិ
បោះឆ្នោតយ៉ាងច្រើនប្រាំពីររយ(៧០០)នាក់ ។

ការិយាល័យបោះឆ្នោតនីមួយៗ ត្រូវប្រមូលផ្តុំដោយភូមិទាំងមូល និងត្រូវ
បង្កលក្ខណៈឱ្យសមាជិកទាំងអស់របស់គ្រួសារក្នុងភូមិនោះ បានទៅបោះឆ្នោតនៅការិយា-
ល័យបោះឆ្នោតនោះ ។

ក្នុងករណីដែលការិយាល័យបោះឆ្នោតណាមួយមានចំនួនអ្នកបោះឆ្នោតលើស
ពីប្រាំពីររយ(៧០០)នាក់ គណៈកម្មាធិការជាតិរៀបចំការបោះឆ្នោតត្រូវបញ្ជូលឈ្មោះអ្នក
ដែលលើសនោះ ទៅក្នុងការិយាល័យបោះឆ្នោតដែលជិតបំផុតក្នុងឃុំ សង្កាត់ជាមួយ ។

ខ. គណៈកម្មាធិការជាតិរៀបចំការបោះឆ្នោតមានសិទ្ធិជ្រើសយកបរិវេណ ឬ
អាគារតែមួយធ្វើជាការិយាល័យបោះឆ្នោត សម្រាប់ការិយាល័យបោះឆ្នោតពីរប្រើប្រាស់ ប្រសិន
បើមិនធ្វើឱ្យប៉ះពាល់ដល់ប្រក្រតីភាពនៃការគ្រប់គ្រង និងការប្រព្រឹត្តទៅនៃការបោះឆ្នោត ។

ការិយាល័យបោះឆ្នោតជាច្រើនដែលតាំងនៅបរិវេណឬអាគារតែមួយនោះ
ត្រូវរៀបចំឱ្យស្ថិតនៅដាច់ដោយឡែកពីគ្នា ។

ការិយាល័យបោះឆ្នោតនីមួយៗដែលតាំងនៅបរិវេណ ឬអាគារតែមួយនោះ
ត្រូវគ្រប់គ្រងឱ្យដាច់ចេញពីគ្នានិងខុសពីការិយាល័យបោះឆ្នោតផ្សេងទៀត ទៅតាមបទបញ្ជា
និងនីតិវិធីដែលកំណត់ដោយគណៈកម្មាធិការជាតិរៀបចំការបោះឆ្នោត ។

មាត្រា ៤៧.- ថ្មី

ឈ្មោះនិងទីតាំងការិយាល័យបោះឆ្នោតដែលបានកំណត់ហើយ ត្រូវបិទ
ផ្សាយជាសាធារណៈ ។

គណបក្សនយោបាយដែលបានចុះបញ្ជីឈរឈ្មោះបោះឆ្នោតអាចសុំតារាង
ឈ្មោះ និងទីតាំងការិយាល័យបោះឆ្នោតនេះបានដោយបង់ថ្លៃ ។

តម្លៃនេះត្រូវគិតត្រឹមតែតម្លៃផលិតប៉ុណ្ណោះ ។

គណៈកម្មាធិការជាតិរៀបចំការបោះឆ្នោតត្រូវបញ្ជូនតារាងឈ្មោះ និងនីតិវិធី
ការិយាល័យបោះឆ្នោតនៃមណ្ឌលនីមួយៗ មួយច្បាប់នៅក្រុមប្រឹក្សាធម្មនុញ្ញ ។

មាត្រា ៤៨.- ថ្មី

គណៈកម្មាធិការជាតិរៀបចំការបោះឆ្នោតត្រូវពិនិត្យមានបញ្ជីបោះឆ្នោត
សំរាប់ការិយាល័យបោះឆ្នោតនីមួយៗ ដែលបង្កើតឡើងតាមបទប្បញ្ញត្តិដូចមានចែងក្នុង
មាត្រា ៤៥ ថ្មី និងមាត្រា ៤៦ ថ្មី នៃច្បាប់នេះ ។

បញ្ជីបោះឆ្នោតតាមការិយាល័យបោះឆ្នោតនីមួយៗ ត្រូវកត់ចូលក្នុងសៀវភៅ
បញ្ជីមួយ ហើយរក្សាទុកជាអចិន្ត្រៃយ៍នៅសាលាឃុំ សង្កាត់ តាមបទបញ្ជានិងនីតិវិធីដែល
កំណត់ដោយគណៈកម្មាធិការជាតិរៀបចំការបោះឆ្នោត ។

គណៈកម្មាធិការជាតិរៀបចំការបោះឆ្នោតត្រូវផ្តល់សុពលភាពនិងប្រកាស
ផ្សាយបញ្ជីឈ្មោះបោះឆ្នោតផ្លូវការកៅសិប(៩០)ថ្ងៃ យ៉ាងតិច មុនថ្ងៃបោះឆ្នោត ។

ក្នុងករណីដែលរដ្ឋសភាត្រូវបានវិលាយមុនអាណត្តិ បញ្ជីបោះឆ្នោតត្រូវយក
បញ្ជីបោះឆ្នោតដែលមានសុពលភាពចុងក្រោយទុកជាផ្លូវការ ហើយត្រូវផ្សព្វផ្សាយបញ្ជីនេះ
យ៉ាងតិចហាសិប(៥០)ថ្ងៃ មុនថ្ងៃបោះឆ្នោត ។

មាត្រា ៤៩.- ថ្មី

សៀវភៅបញ្ជីនេះត្រូវរក្សាទុកជាអចិន្ត្រៃយ៍នៅសាលាឃុំ សង្កាត់ ហើយត្រូវថត
ចម្លងផ្លូវការមួយច្បាប់រក្សាទុកនៅទីស្នាក់ការគណៈកម្មាធិការជាតិរៀបចំការបោះឆ្នោត ។
រយៈពេលនៃការពិនិត្យបញ្ជីឈ្មោះ និងការចុះឈ្មោះបោះឆ្នោត និងការផ្តល់សុពលភាព
លើបញ្ជីបោះឆ្នោតត្រូវធ្វើចាប់ពីថ្ងៃទី ០១ ខែ តុលា រហូតដល់ថ្ងៃទី ៣១ ខែ ធ្នូ ជារៀង
រាល់ឆ្នាំ ។

ក្នុងករណីដែលរដ្ឋសភាត្រូវបានវិលាយក្នុងអំឡុងពេលនៃការពិនិត្យបញ្ជីឈ្មោះ
និងការចុះឈ្មោះបោះឆ្នោត ឬប្រធានសភា ឬអ្នកស្តីសុខ គណៈកម្មាធិការជាតិរៀបចំការ
បោះឆ្នោតអាចសម្រេចរយៈពេលនៃការពិនិត្យបញ្ជីឈ្មោះ និងការចុះឈ្មោះបោះឆ្នោតផ្សេង
ពីនេះ ។

មាត្រា ៥០.- ថ្មី

ដើម្បីបោះឆ្នោតបាន ប្រជាពលរដ្ឋត្រូវមានឈ្មោះក្នុងបញ្ជីបោះឆ្នោតនិងមានឯកសារបញ្ជាក់ពីអត្តសញ្ញាណរបស់ខ្លួនក្នុងពេលបោះឆ្នោត ។

ដើម្បីមានឈ្មោះក្នុងបញ្ជីបោះឆ្នោត ប្រជាពលរដ្ឋត្រូវបំពេញលក្ខខណ្ឌដូចខាងក្រោម :

- មានសញ្ជាតិខ្មែរ ។
- មានអាយុ១៨ឆ្នាំឡើងទៅ ពិតប្រាកដថ្ងៃបោះឆ្នោត ។
- មានទីលំនៅក្នុងឃុំ សង្កាត់ដែលសាមីខ្លួនត្រូវបោះឆ្នោត ។
- មិនត្រូវស្ថិតក្នុងស្ថានភាពជាប់ពន្ធនាគារ ។
- ពុំមែនជាជនរិកលចរិត ឬស្ថិតក្រោមអាណាព្យាបាលដោយមាន

លិខិតបញ្ជាក់ពីក្រសួង ស្ថាប័នមានសមត្ថកិច្ច ។

គណៈកម្មាធិការជាតិរៀបចំការបោះឆ្នោតត្រូវចេញបទបញ្ជា និងនីតិវិធីដើម្បីអនុវត្តជាក់ស្តែងនូវវាក្យខ័ណ្ឌទី១នៃមាត្រានេះ ។

មាត្រា ៥១.- ថ្មី

បេក្ខជនដែលឈរឈ្មោះបោះឆ្នោត សហព័ទ្ធ និងពូជអាចទៅបោះឆ្នោតនៅមណ្ឌលបោះឆ្នោតដែលខ្លួនឈរឈ្មោះបោះឆ្នោតបាន ។

បេក្ខជនដែលមានឈ្មោះក្នុងបញ្ជីបេក្ខជនរបស់គណបក្សនយោបាយដែលបានអនុម័តយល់ព្រមឱ្យចុះបញ្ជីឈរឈ្មោះដោយគណៈកម្មាធិការជាតិរៀបចំការបោះឆ្នោតព្រមទាំងសហព័ទ្ធ និងពូជរបស់ខ្លួនដែលបានចុះឈ្មោះបោះឆ្នោត នៅមណ្ឌលបោះឆ្នោតផ្សេងពីមណ្ឌលដែលខ្លួនឈរឈ្មោះ បេក្ខជននោះអាចធ្វើសេចក្តីស្នើសុំមកគណៈកម្មាធិការជាតិរៀបចំការបោះឆ្នោតឱ្យចុះឈ្មោះរបស់ខ្លួនព្រមទាំងសហព័ទ្ធនិងពូជរបស់ខ្លួន ក្នុងករណីមានការយល់ព្រមពីសហព័ទ្ធនិងពូជរបស់ខ្លួននៅការិយាល័យបោះឆ្នោតណាមួយក្នុងមណ្ឌលដែលខ្លួនឈរឈ្មោះ ។

គណៈកម្មាធិការជាតិរៀបចំការបោះឆ្នោតត្រូវចាត់ឱ្យលុបឈ្មោះរបស់បេក្ខជនសហព័ទ្ធ និងពូជរបស់បេក្ខជននោះចេញពីបញ្ជីបោះឆ្នោតនៃឃុំ សង្កាត់ដែលបានចុះឈ្មោះ

កន្លងមក រួចហើយចាត់អោយចុះឈ្មោះបេក្ខជន សហព័ទ្ធនិងកូនរបស់បេក្ខជននោះក្នុង
បញ្ជីបោះឆ្នោតនៃការិយាល័យបោះឆ្នោតក្នុងមណ្ឌលដែលបេក្ខជននោះឈរឈ្មោះតាមការ
ស្នើសុំ ។

មាត្រា ៥២. - ថ្មី

ប្រជាពលរដ្ឋខ្មែរម្នាក់ៗត្រូវមានឈ្មោះតែមួយ ក្នុងបញ្ជីបោះឆ្នោតនៃការិយា-
ល័យបោះឆ្នោតតែមួយគត់ ។

ប្រជាពលរដ្ឋខ្មែរដែលមានទីលំនៅច្រើនជាងមួយកន្លែងក្នុងព្រះរាជាណាចក្រ
កម្ពុជាត្រូវជ្រើសយកកន្លែងតែមួយគត់ដើម្បីចុះឈ្មោះជាអ្នកបោះឆ្នោត ។

មាត្រា ៥៣. - ថ្មី

គណៈកម្មាធិការជាតិរៀបចំការបោះឆ្នោតត្រូវធ្វើប្រតិភូកម្មអំណាចដល់ក្រុម
ប្រឹក្សាឃុំ សង្កាត់ ឱ្យបំពេញតួនាទីជាតំណាងខ្លួន ក្នុងការពិនិត្យបញ្ជីឈ្មោះ និងការចុះឈ្មោះ
បោះឆ្នោតក្នុងបញ្ជីបោះឆ្នោត និងសៀវភៅបញ្ជីបោះឆ្នោតសំរាប់ឃុំ សង្កាត់ ទីមួយៗ ។

ដើម្បីអនុវត្តតួនាទីខាងលើនេះ ក្រុមប្រឹក្សាឃុំ សង្កាត់ត្រូវប្រគល់ភារកិច្ចដល់
សៀវភៅឃុំ សង្កាត់របស់ខ្លួនឱ្យទទួលជាមន្ត្រីពិនិត្យបញ្ជីឈ្មោះ និងចុះឈ្មោះបោះឆ្នោតក្នុងបញ្ជី
បោះឆ្នោត និងសៀវភៅបញ្ជីបោះឆ្នោតក្នុងឃុំ សង្កាត់របស់ខ្លួន ។

ក្រុមប្រឹក្សាឃុំ សង្កាត់ត្រូវដឹកនាំសៀវភៅឃុំ សង្កាត់ ឱ្យអនុវត្តឱ្យបានត្រឹមត្រូវ
នូវច្បាប់ស្តីពីការបោះឆ្នោត បទបញ្ជា និងនីតិវិធីដែលកំណត់ដោយគណៈកម្មាធិការជាតិ
រៀបចំការបោះឆ្នោត ។

ក្រុមប្រឹក្សាឃុំ សង្កាត់ត្រូវចាត់សមាជិកក្រុមប្រឹក្សាឃុំ សង្កាត់របស់ខ្លួនមួយ
(១)រូប ចំពោះឃុំ សង្កាត់ដែលមានសមាជិកក្រុមប្រឹក្សាព្រំ(៥)រូប និងពីរ(២)រូប
ចំពោះឃុំ សង្កាត់ដែលមានសមាជិកក្រុមប្រឹក្សា ចាប់ពីប្រាំពីរ(៧)រូបឡើងទៅ ឱ្យប្រចាំ
ការពិនិត្យមើលការខុសត្រូវលើសៀវភៅឃុំ សង្កាត់ក្នុងអំឡុងពេលនៃការពិនិត្យបញ្ជីឈ្មោះ និង
ការចុះឈ្មោះបោះឆ្នោត ។ សមាជិកក្រុមប្រឹក្សាឃុំ សង្កាត់ដែលប្រចាំការនេះមិនទទួល
ប្រាក់កំរៃបន្ថែមឡើយ ។

៧

គណៈកម្មាធិការជាតិរៀបចំការបោះឆ្នោតត្រូវធ្វើការពិគ្រោះយោបល់ជាមួយ
ព្រះសង្ឃមហាថ្មី អំពីការធ្វើប្រតិភូកម្មអំណាចស្របតាមសមត្ថភាព និងធនធានរបស់ក្រុម
ប្រឹក្សាឃុំ សង្កាត់ ហើយត្រូវធ្វើការបណ្តុះបណ្តាលកសាងសមត្ថភាពនិងផ្គត់ផ្គង់មធ្យោបាយ
សម្ភារៈ ថវិកាសមស្របដល់ក្រុមប្រឹក្សាឃុំ សង្កាត់ និងស្មៀនឃុំ សង្កាត់ដើម្បីអនុវត្តការ
ទទួលខុសត្រូវនេះ ។

មាត្រា ៥៤--ថ្មី

គ. ដើម្បីចុះឈ្មោះបោះឆ្នោត ប្រជាពលរដ្ឋត្រូវទៅបង្ហាញខ្លួននៅសាលាឃុំ
សង្កាត់របស់ខ្លួន ឬទីកន្លែងណាមួយក្នុងឃុំ សង្កាត់ដែលខ្លួនកំពុងរស់នៅ តាមការកំណត់
របស់គណៈកម្មាធិការជាតិរៀបចំការបោះឆ្នោត ។

ពេលបង្ហាញខ្លួនប្រជាពលរដ្ឋត្រូវ :

- បង្ហាញអត្តសញ្ញាណរបស់ខ្លួនដល់ស្មៀនឃុំ សង្កាត់ ។
- មានសិទ្ធិបោះឆ្នោតស្របតាមមាត្រា៥០ថ្មី នៃច្បាប់នេះ ។
- មិនទាន់បានចុះឈ្មោះ ឬបានចុះឈ្មោះបោះឆ្នោតនៅឃុំ សង្កាត់

ផ្សេងណាមួយរួចហើយ ឬមិនទាន់បានចុះឈ្មោះនៅកន្លែងណាមួយក្នុងឃុំ សង្កាត់ ។

ក្នុងករណីដែលមានប្រជាពលរដ្ឋដែលទទួលមរណភាព ដែលត្រូវបានដក
ហួតជាបណ្តោះអាសន្ននូវសិទ្ធិបោះឆ្នោត ដែលត្រូវបានលុបឈ្មោះពីបញ្ជីបោះឆ្នោត ដែល
បានផ្លាស់ទីលំនៅចេញទៅឃុំ សង្កាត់ផ្សេង ស្មៀនឃុំ សង្កាត់ត្រូវស្រង់ឈ្មោះប្រជាពលរដ្ឋ
ទាំងនោះដាក់ក្នុងបញ្ជីមួយដោយឡែក ហើយក្នុងរយៈពេលនៃការពិនិត្យបញ្ជីឈ្មោះ និងការ
ចុះឈ្មោះបោះឆ្នោតដូចមានចែងក្នុងមាត្រា៤៩ថ្មីនៃច្បាប់នេះ ស្មៀនឃុំ សង្កាត់ត្រូវលុបឈ្មោះ
ប្រជាពលរដ្ឋទាំងនោះចេញពីបញ្ជីបោះឆ្នោតនិងស្លៀវកៅបញ្ជីបោះឆ្នោត ក្នុងឃុំ សង្កាត់
របស់ខ្លួន ។

ចំពោះប្រជាពលរដ្ឋដែលមិនបានចុះឈ្មោះពីមុនមក ដែលទើបដល់អាយុ
ត្រូវបោះឆ្នោត ដែលបានផ្លាស់ទីលំនៅចូលថ្មី ស្មៀនឃុំ សង្កាត់ត្រូវស្រង់ឈ្មោះ ប្រជាពល
រដ្ឋទាំងនោះដាក់ក្នុងបញ្ជីមួយដោយឡែក ហើយក្នុងរយៈពេលនៃការពិនិត្យបញ្ជីឈ្មោះនិង
ការចុះឈ្មោះបោះឆ្នោតប្រជាពលរដ្ឋទាំងនោះត្រូវចំពេញលក្ខខណ្ឌសម្រាប់ការចុះឈ្មោះដូច

មានចែងក្នុងវាក្យខ័ណ្ឌទី ១ និងវាក្យខ័ណ្ឌទី ២ នៃមាត្រានេះ ។

ក្នុងករណីចាំបាច់ ក្រុមប្រឹក្សាឃុំ សង្កាត់អាចចាត់ឱ្យធ្វើការចុះឈ្មោះចល័ត ស្របតាមបទបញ្ជានិងនីតិវិធីដែលកំណត់ដោយគណៈកម្មាធិការជាតិរៀបចំការបោះឆ្នោត ។

ខ. ដើម្បីបញ្ជាក់អត្តសញ្ញាណរបស់ខ្លួន ប្រជាពលរដ្ឋត្រូវបង្ហាញឯកសារណាមួយដូចខាងក្រោម :

-លិខិតឆ្លងដែននៃព្រះរាជាណាចក្រកម្ពុជា ។

-អត្តសញ្ញាណប័ណ្ណដែលផ្តល់ឱ្យដោយរាជរដ្ឋាភិបាលកម្ពុជាដោយមានបិទរូបថតជាសំគាល់ ។

-សៀវភៅស្រាវជ្រាវ ។

ប្រជាពលរដ្ឋដែលមកបង្ហាញខ្លួនអាចកំណត់អត្តសញ្ញាណរបស់ខ្លួនបានដោយការធានាអះអាងរបស់អ្នកមានសិទ្ធិបោះឆ្នោតពីរូបក្នុងឃុំ សង្កាត់នោះ ធ្វើឡើងនៅចំពោះមុខមេឃុំ ចៅសង្កាត់ ឬ ចំពោះមុខជំនួយ ចៅសង្កាត់រង ក្នុងករណីមេឃុំ ចៅសង្កាត់អវត្តមានដោយបញ្ជាក់ថា អ្នកសុំចុះឈ្មោះនោះពិតជាមនុស្សដូចដែលសាមីខ្លួនបានបញ្ជាក់អះអាងមែន រួចហើយត្រូវយកលិខិតបញ្ជាក់នោះមកបង្ហាញស្មើនឹងឃុំ សង្កាត់គ្នាម ដើម្បីបំពេញបែបបទចុះឈ្មោះបោះឆ្នោត ។

គ. ដើម្បីបញ្ជាក់ថា ខ្លួនជាប្រជាពលរដ្ឋខ្មែរ ប្រជាពលរដ្ឋត្រូវបង្ហាញឯកសារណាមួយក្នុងចំណោមឯកសារដូចខាងក្រោម :

-លិខិតឆ្លងដែននៃព្រះរាជាណាចក្រកម្ពុជា ។

-អត្តសញ្ញាណប័ណ្ណសញ្ជាតិខ្មែរដែលបានផ្តល់ឱ្យ អនុលោមទៅតាមច្បាប់សញ្ជាតិខ្មែរនៃព្រះរាជាណាចក្រកម្ពុជា និងអនុក្រឹត្យលេខ ៣៦ អនក្រ ចុះថ្ងៃទី២៦ ខែកក្កដា ឆ្នាំ ១៩៩៦ ស្តីពីអត្តសញ្ញាណប័ណ្ណសញ្ជាតិខ្មែរ ។

-អត្តសញ្ញាណប័ណ្ណមន្ត្រីរាជការស៊ីវិល ឬ រាងយោធពលខេមរភូមិន្ទ ឬនគរបាលជាតិនៃព្រះរាជាណាចក្រកម្ពុជា ។

-ឆាយារបស់ព្រះសង្ឃ ។

-ភស្តុតាងដែលបង្ហាញថា ឈ្មោះរបស់អ្នកសុំចុះឈ្មោះមាននៅក្នុងបញ្ជីបោះឆ្នោតចុងក្រោយ និងសៀវភៅបញ្ជីបោះឆ្នោតរបស់ឃុំ សង្កាត់ ។

-សំបុត្រកំណើតដែលមានបញ្ជាក់ពីសញ្ជាតិខ្មែរ ។



-លិខិតបញ្ជាក់ថាជាប្រជាពលរដ្ឋខ្មែរ ដែលផ្តល់ឱ្យដោយរាជរដ្ឋា-
ភិបាលកម្ពុជា ។

-លិខិតបញ្ជាក់ ឯកសារឬសេចក្តីសម្រេចស្ថាពររបស់តុលាការដែល
បញ្ជាក់ថា ឪពុកឬម្តាយរបស់អ្នកសុំចុះឈ្មោះជាប្រជាពលរដ្ឋខ្មែរ និងឯកសារដែល
បង្ហាញថា អ្នកសុំចុះឈ្មោះគឺជាកូនរបស់ឪពុកឬម្តាយនោះ ។

-ឯកសារជាផ្លូវការបង្ហាញថា អ្នកសុំចុះឈ្មោះកើតនៅក្នុងប្រទេស
កម្ពុជា ហើយឪពុកនិងម្តាយបរទេសរបស់ជននោះក៏កើតនៅស្របច្បាប់ក្នុងប្រ-
ទេសកម្ពុជាដែរ និងឯកសារជាផ្លូវការដែលបង្ហាញថា អ្នកសុំចុះឈ្មោះគឺជាកូនរបស់ឪពុក
និងម្តាយនោះ ។

ឃ. ដើម្បីបញ្ជាក់ថាខ្លួនមានអាយុយ៉ាងតិច១៨ឆ្នាំ គិតមកទល់ថ្ងៃពោះឆ្នោត
ជ្រើសតាំងតំណាងរាស្ត្រ ប្រជាពលរដ្ឋត្រូវបង្ហាញឯកសារណាមួយដូចខាងក្រោម ៖

-ឯកសារណាមួយដូចមានចែងក្នុងមាត្រា ៥៤ថ្មី ខ និង គ នៃច្បាប់នេះ
ដែលមានបញ្ជាក់ពីអាយុ ឬថ្ងៃ ខែ ឆ្នាំកំណើតរបស់អ្នកសុំចុះឈ្មោះ ឬលិខិតធានាអះអាង
របស់អ្នកមានសិទ្ធិពោះឆ្នោតពីរ (២)រូប ក្នុងឃុំ សង្កាត់នោះ ធ្វើឡើងចំពោះមុខមេឃុំ ចៅ
សង្កាត់ ដោយបញ្ជាក់ថា អ្នកសុំចុះឈ្មោះនោះពិតជាមានអាយុ ១៨ឆ្នាំ យ៉ាងតិច គិតមកទល់
ថ្ងៃពោះឆ្នោតជ្រើសតាំងតំណាងរាស្ត្រប្រាកដមែន ។

ង. ដើម្បីបញ្ជាក់ថាខ្លួនពិតជាមានទីលំនៅនៅក្នុងឃុំ សង្កាត់ ប្រជាពលរដ្ឋ
ត្រូវបង្ហាញឯកសារណាមួយដូចខាងក្រោម ៖

-ឯកសារទាំងឡាយដូចមានចែងក្នុងមាត្រា ៥៤ថ្មី ខ គ និង ឃ នៃ
ច្បាប់នេះហើយដែលបញ្ជាក់ថា អ្នកសុំចុះឈ្មោះពិតជាមានទីលំនៅនៅក្នុងឃុំ សង្កាត់នោះ
ប្រាកដមែន ឬលិខិតបញ្ជាក់ពីអាជ្ញាធរឃុំ សង្កាត់ថាសាមីខ្លួនពិតជាមានទីលំនៅ នៅក្នុងឃុំ
សង្កាត់នោះប្រាកដមែន ។

ច. ក្នុងករណីដែលប្រជាពលរដ្ឋមានឯកសារគ្រប់គ្រាន់ត្រឹមត្រូវដូចមាន
ចែងក្នុងមាត្រា ៥៤ថ្មី ខ គ ឃ និង ង នៃច្បាប់នេះ ស្មៀនឃុំ សង្កាត់ ត្រូវ ៖

- ចុះឈ្មោះប្រជាពលរដ្ឋនោះក្នុងបញ្ជីពោះឆ្នោត ។
- កត់ឈ្មោះប្រជាពលរដ្ឋនោះចូលក្នុងសៀវភៅបញ្ជីពោះឆ្នោត ។

-ចេញបង្កាន់ដៃបញ្ជាក់អំពីការចុះឈ្មោះជូនសាមីខ្លួន ។

-បញ្ជាក់ប្រាប់ប្រជាពលរដ្ឋ អំពីការិយាល័យចោះឆ្នោតដែលប្រជា-
ពលរដ្ឋនោះត្រូវទៅចោះឆ្នោត ។

ចំពោះប្រជាពលរដ្ឋណាដែលមានឈ្មោះក្នុងសៀវភៅបញ្ជីចោះឆ្នោតរួចហើយ
ស្ងៀមស្ងៀម សង្កាត់គ្រាន់តែពិនិត្យភស្តុតាងនៃការចុះឈ្មោះរបស់ជននោះ ប្រសិនបើជននោះ
មិនស្ថិតក្នុងករណីណាមួយដូចបានចែងក្នុងវាក្យខ័ណ្ឌទី ៣ មាត្រា ៥៤ថ្មី គ នៃច្បាប់នេះ
ស្ងៀមស្ងៀម សង្កាត់ត្រូវធ្វើបច្ចុប្បន្នភាពឈ្មោះរបស់ជននោះចូលក្នុងបញ្ជីចោះឆ្នោត ។

មាត្រា ៥៥.- ថ្មី

ក្នុងអំឡុងពេលពិនិត្យបញ្ជីឈ្មោះនិងចុះឈ្មោះចោះឆ្នោត ហាមឃាត់មិន
ឱ្យយកអាវុធ គ្រឿងផ្ទុះ និងគ្រាប់រំសេវ ព្រមទាំងវត្ថុប្រកបដោយគ្រោះថ្នាក់ផ្សេងៗ ចូលក្នុង
សាលារៀន សង្កាត់ឬទីកន្លែងកំណត់សំរាប់ការពិនិត្យបញ្ជីឈ្មោះ និងការចុះឈ្មោះចោះឆ្នោត
លើកលែងតែមានជនណាម្នាក់អ្នកសុំខ្លួន ទើបមេឃុំ ចៅសង្កាត់ អាចស្នើសុំឱ្យមាន
អន្តរាគមន៍ពីអាជ្ញាធរមានសមត្ថកិច្ច ។

គណៈកម្មាធិការជាតិរៀបចំការចោះឆ្នោតត្រូវធានាឱ្យដំណើរការពិនិត្យបញ្ជី
ឈ្មោះនិងការចុះឈ្មោះចោះឆ្នោតប្រព្រឹត្តទៅប្រកបដោយសុវត្ថិភាព និងធានាការភ័យខ្លាច
ឬការបំភិតបំភ័យនានា ។

មាត្រា ៥៦.- ថ្មី

ស្ងៀមស្ងៀម សង្កាត់ បន្ទាប់ពីបានសុំយោបល់ពីសមាជិកព្រមប្រឹក្សាឃុំ សង្កាត់
ដែលប្រចាំការមើលការខុសត្រូវអាចបដិសេធការចុះឈ្មោះដល់អ្នកមកចុះឈ្មោះ ក្នុងករណី
មានភស្តុតាងបញ្ជាក់ថាជននោះពុំមានលក្ខណសម្បត្តិគ្រប់គ្រាន់ តាមមាត្រា ៥០ថ្មី មាត្រា
៥៤ថ្មី គ ខ គ ឃ និង ង នៃច្បាប់នេះ ។

ក្នុងករណីដែលស្ងៀមស្ងៀម សង្កាត់បដិសេធការចុះឈ្មោះចោះឆ្នោតរបស់ប្រជា-
ពលរដ្ឋ ស្ងៀមស្ងៀម សង្កាត់ត្រូវ :

- បំពេញបែបបទនៃការបដិសេធ ដោយបញ្ជាក់ពីមូលហេតុនិងកេរ្តិ៍
បរិច្ឆេទនៃការបដិសេធ ។

-ផ្តល់សេចក្តីចម្លងនៃការបដិសេធមួយច្បាប់ជូនសាមីខ្លួន ។

-ផ្តល់ព័ត៌មានជូនសាមីខ្លួនថា អនុលោមតាមមាត្រា ៥៧ ថ្មីនៃច្បាប់នេះ សាមីខ្លួន ឬតំណាងអាចប្តឹងតវ៉ាជាលាយលក្ខណ៍អក្សរទៅក្រុមប្រឹក្សាឃុំ សង្កាត់របស់ខ្លួន ក្នុងរយៈពេលបី(៣)ថ្ងៃយ៉ាងយូរ បន្ទាប់ពីថ្ងៃបានទទួលលិខិតជូនដំណឹងបដិសេធ ។

-ធ្វើសំណុំឯកសារបដិសេធមួយច្បាប់ទៅគណៈកម្មាធិការជាតិរៀបចំ ការបោះឆ្នោត តាមរយៈលេខាធិការដ្ឋានគណៈកម្មការខេត្ត ក្រុងរៀបចំការបោះឆ្នោត ដើម្បីជាព័ត៌មាននឹងរក្សាទុកមួយច្បាប់ជាឯកសារ ។

មាត្រា ៥៧.-ថ្មី

ជនណាដែលរក្សាសុំចុះឈ្មោះរបស់ខ្លួនត្រូវបានបដិសេធដោយស្ម័គ្រចិត្ត សង្កាត់ ជននោះ ឬតំណាងអាចប្តឹងតវ៉ាជាលាយលក្ខណ៍អក្សរទៅក្រុមប្រឹក្សាឃុំ សង្កាត់របស់ខ្លួន ក្នុងរយៈពេលបី(៣)ថ្ងៃយ៉ាងយូរ បន្ទាប់ពីថ្ងៃបានទទួលលិខិតជូនដំណឹងបដិសេធ ។

មាត្រា ៥៨.-ថ្មី

ក្រុមប្រឹក្សាឃុំ សង្កាត់ត្រូវធ្វើការប្រជុំសំរេចជាសាធារណៈលើបណ្តឹងតវ៉ានេះ ដោយសម្រេងភាគច្រើនដាច់ខាតនៃសមាជិកក្រុមប្រឹក្សាទាំងមូល ក្នុងរយៈពេលបី(៣)ថ្ងៃ យ៉ាងយូរបន្ទាប់ពីថ្ងៃបានទទួលពាក្យបណ្តឹង ។

មាត្រា ៥៩.-ថ្មី

ប្រសិនបើក្រុមប្រឹក្សាឃុំ សង្កាត់យល់ព្រមតាមសំណើរបស់អ្នកប្តឹងតវ៉ា ក្រុមប្រឹក្សាឃុំសង្កាត់ត្រូវចាត់ឱ្យស្ម័គ្រចិត្ត សង្កាត់ អនុវត្តការចុះឈ្មោះតាមលក្ខខណ្ឌដូច មានចែងក្នុងមាត្រា ៥៤ ថ្មី ១ នៃច្បាប់នេះ ។

ប្រសិនបើក្រុមប្រឹក្សាឃុំ សង្កាត់ពុំយល់ព្រមតាមសំណើរបស់អ្នកប្តឹងតវ៉ា ក្រុមប្រឹក្សាឃុំ សង្កាត់ត្រូវ :

-បំពេញបែបបទនៃការបដិសេធ ដោយបញ្ជាក់ពីមូលហេតុនិងកាល ហិរញ្ញនៃការបដិសេធ ។

-ផ្តល់សេចក្តីចម្លងនៃការបដិសេធមួយច្បាប់ជូនសាមីខ្លួន ។

-ផ្តល់ព័ត៌មានជូនសាមីខ្លួនថា អនុលោមតាមមាត្រា ៦០ថ្មីនៃច្បាប់នេះ សាមីខ្លួន ឬតំណាងអាចប្តឹងតវ៉ាជាលាយលក្ខណ៍អក្សរទៅគណៈកម្មាធិការជាតិរៀបចំការ បោះឆ្នោតក្នុងរយៈពេលប្រាំ(៥)ថ្ងៃយ៉ាងយូរ បន្ទាប់ពីថ្ងៃបានទទួលលិខិតជូនដំណឹង បដិសេធ ។

-ធ្វើសំណុំឯកសារបដិសេធមួយច្បាប់ទៅគណៈកម្មាធិការជាតិរៀបចំ ការបោះឆ្នោត តាមរយៈលេខាធិការដ្ឋានគណៈកម្មការខេត្ត ក្រុងរៀបចំការបោះឆ្នោត ដើម្បី ជាព័ត៌មាននឹងរក្សាទុកមួយច្បាប់ជាឯកសារ ។

មាត្រា ៦០.-ថ្មី

ជនណាដែលបណ្តឹងតវ៉ារបស់ខ្លួនត្រូវបានបដិសេធដោយក្រុមប្រឹក្សាឃុំ សង្កាត់ ជននោះ ឬតំណាងអាចប្តឹងតវ៉ាជាលាយលក្ខណ៍អក្សរទៅគណៈកម្មាធិការជាតិរៀបចំការ បោះឆ្នោតក្នុងរយៈពេលប្រាំ(៥)ថ្ងៃយ៉ាងយូរ បន្ទាប់ពីថ្ងៃបានទទួលលិខិតជូនដំណឹងបដិ- សេធ ។

មាត្រា ៦១.-ថ្មី

គណៈកម្មាធិការជាតិរៀបចំការបោះឆ្នោតត្រូវសម្រេចលើបណ្តឹងតវ៉ានេះ ដោយបើកសវនាការជាសាធារណៈ ក្នុងរយៈពេលប្រាំ(៥)ថ្ងៃយ៉ាងយូរ បន្ទាប់ពីថ្ងៃបាន ទទួលពាក្យបណ្តឹង ។

ប្រសិនបើគណៈកម្មាធិការជាតិរៀបចំការបោះឆ្នោតយល់ព្រមតាមសំណើ របស់អ្នកប្តឹងតវ៉ា គណៈកម្មាធិការជាតិរៀបចំការបោះឆ្នោតត្រូវចេញសេចក្តីសម្រេចទៅ ក្រុមប្រឹក្សាឃុំ សង្កាត់ ដើម្បីចាត់ឱ្យស្មៀនឃុំ សង្កាត់ ចុះឈ្មោះអ្នកដែលត្រូវបានបដិសេធ ដោយអនុវត្តតាមលក្ខខណ្ឌចុះឈ្មោះបោះឆ្នោត ដូចមានចែងក្នុងមាត្រា ៥៤ថ្មី ២ នៃច្បាប់ នេះ ។

ប្រសិនបើគណៈកម្មាធិការជាតិរៀបចំការបោះឆ្នោតពុំយល់ព្រមតាមសំណើ របស់អ្នកប្តឹងតវ៉ា គណៈកម្មាធិការជាតិរៀបចំការបោះឆ្នោតត្រូវ :

-បំពេញបែបបទនៃការបដិសេធដោយបញ្ជាក់ពីទ្រព្យសម្បត្តិ និងការល បរិច្ឆេទនៃការបដិសេធ ។

-ផ្តល់សេចក្តីចម្លងនៃការបដិសេធនេះមួយច្បាប់ទៅអ្នកប្តឹងតវ៉ា ។

-ផ្តល់ព័ត៌មានទៅសាមីខ្លួនថា អនុលោមតាមមាត្រា ៦២ថ្មី នៃច្បាប់នេះ សាមីខ្លួនឬតំណាងអាចប្តឹងតវ៉ាជាលាយលក្ខណ៍អក្សរទៅក្រុមប្រឹក្សាធម្មនុញ្ញ ក្នុងរយៈពេល ប្រាំ(៥)ថ្ងៃយ៉ាងយូរ បន្ទាប់ពីថ្ងៃបានទទួលលិខិតជូនដំណឹងបដិសេធ ។

-ធ្វើសេចក្តីចម្លងនៃការបដិសេធនេះមួយច្បាប់ទៅក្រុមប្រឹក្សាធម្មនុញ្ញ ដើម្បីជាព័ត៌មាននឹងរក្សាទុកមួយច្បាប់ជាឯកសារ ។

មាត្រា ៦២.-ថ្មី

ជនណាដែលការសុំចុះឈ្មោះរបស់ខ្លួនត្រូវបានបដិសេធដោយគណៈកម្មាធិការ ជាតិរៀបចំការបោះឆ្នោត ជននោះឬតំណាងអាចប្តឹងតវ៉ាជាលាយលក្ខណ៍អក្សរទៅក្រុម ប្រឹក្សាធម្មនុញ្ញក្នុងរយៈពេលប្រាំ(៥)ថ្ងៃយ៉ាងយូរ បន្ទាប់ពីថ្ងៃបានទទួលលិខិតជូនដំណឹង បដិសេធ ។

ក្រុមប្រឹក្សាធម្មនុញ្ញត្រូវសម្រេចលើបណ្តឹងតវ៉ានេះដោយបើកសវនាការជា សាធារណៈ ក្នុងរយៈពេលដប់(១០)ថ្ងៃយ៉ាងយូរ បន្ទាប់ពីថ្ងៃបានទទួលពាក្យបណ្តឹង ។

ក្នុងករណីក្រុមប្រឹក្សាធម្មនុញ្ញយល់ព្រម ឬមិនយល់ព្រមតាមបណ្តឹងតវ៉ា ក្រុមប្រឹក្សាធម្មនុញ្ញត្រូវ :

-ចេញសេចក្តីសម្រេចឱ្យគណៈកម្មាធិការជាតិរៀបចំការបោះឆ្នោត ចុះឈ្មោះ ឬបដិសេធឈ្មោះអ្នកដែលមានបញ្ហា ។

-ធ្វើសេចក្តីចម្លងនៃសេចក្តីសម្រេចយល់ព្រម ឬបដិសេធនេះមួយច្បាប់ ទៅអ្នកប្តឹងតវ៉ាឬតំណាង ។

ប្រសិនបើសេចក្តីសម្រេចរបស់ក្រុមប្រឹក្សាធម្មនុញ្ញតម្រូវឱ្យចុះឈ្មោះអ្នកដែល មានបញ្ហា គណៈកម្មាធិការជាតិរៀបចំការបោះឆ្នោតត្រូវចាត់ឱ្យប្រើប្រាស់ សង្កាត់ ចុះ ឈ្មោះបោះឆ្នោតអ្នកដែលមានបញ្ហានោះ តាមលក្ខខណ្ឌចុះឈ្មោះបោះឆ្នោត ដូចមានចែង ក្នុងមាត្រា ៥៤ថ្មី ៦ នៃច្បាប់នេះ ហើយធ្វើបញ្ជីបោះឆ្នោតកែប្រែថ្មីនោះមួយច្បាប់ទៅក្រុម ប្រឹក្សាធម្មនុញ្ញ ។

មាត្រា ៦៣.- ថ្មី

បន្ទាប់ពីថ្ងៃបញ្ឈប់ការពិនិត្យបញ្ជីឈ្មោះនិងចុះឈ្មោះបោះឆ្នោត ហើយការ
ប្តឹងតវ៉ានៅនឹងការចុះឈ្មោះត្រូវបានដោះស្រាយរួចរាល់ គណៈកម្មាធិការជាតិរៀបចំការ
បោះឆ្នោតត្រូវចាត់ឱ្យបិទផ្សាយជាសាធារណៈបញ្ជីបោះឆ្នោតដំបូងនៅសាលាឃុំ សង្កាត់
និងទីតាំងណាមួយក្នុងឃុំ សង្កាត់ តាមការកំណត់របស់គណៈកម្មាធិការជាតិរៀបចំការ
បោះឆ្នោត ។

គណបក្សនយោបាយដែលបានចុះបញ្ជីស្របតាមច្បាប់ស្តីពីគណបក្សនយោ-
បាយមានសិទ្ធិសុំបញ្ជីបោះឆ្នោតថតចម្លងនេះបានដោយបង់ថ្លៃ ។ តម្លៃនេះត្រូវគិតត្រឹម
តែតម្លៃផលិតប៉ុណ្ណោះ ។

មាត្រា ៦៤.- ថ្មី

ក្នុងរយៈពេលប្រាំ(៥)ថ្ងៃយ៉ាងយូរ បន្ទាប់ពីថ្ងៃបិទផ្សាយបញ្ជីបោះឆ្នោតដំបូង
ជនណាដែលដោយ ក៏អាចប្តឹងតវ៉ាជាលាយលក្ខណ៍អក្សរទៅក្រុមប្រឹក្សាឃុំ សង្កាត់ខ្លួនពីការ
ចាត់បង់ឈ្មោះ ឬជំទាស់ការចុះឈ្មោះ ឬការរក្រេតកឈ្មោះក្នុងបញ្ជីបោះឆ្នោតនៃជនណា
ម្នាក់ដែលខ្លួនមានភស្តុតាងបញ្ជាក់ថា ៖

- ជននោះពុំមានលក្ខខណ្ឌត្រឹមត្រូវប្រាប់គ្រាន់តាមមាត្រា ៥០ថ្មី និង
មាត្រា ៥៤ថ្មី នៃច្បាប់នេះ ។
- ជននោះមានឈ្មោះក្នុងបញ្ជីបោះឆ្នោតច្រើនជាងមួយកន្លែង ។
- ជននោះបានមកចុះឈ្មោះ មានបង្កាន់ដៃបញ្ជាក់ការចុះឈ្មោះ ប៉ុន្តែ
ជននោះគ្មានឈ្មោះក្នុងបញ្ជីបោះឆ្នោតនិងសៀវភៅបញ្ជីបោះឆ្នោត ។
- ជននោះមានឈ្មោះក្នុងបញ្ជីបោះឆ្នោត តែកត់ត្រាមិនច្បាស់លាស់។
អ្នកប្តឹងតវ៉ាត្រូវបង្ហាញភស្តុតាងជាឯកសារណាមួយទៅក្រុមប្រឹក្សាឃុំ សង្កាត់។
អ្នកប្តឹងជំទាស់ត្រូវផ្តល់ព័ត៌មានបន្ថែម ក្នុងករណីមានការស្នើសុំពីក្រុមប្រឹក្សា
ឃុំ សង្កាត់ ។

មាត្រា ៦៥ - ថ្មី

ក្រុមប្រឹក្សាឃុំ សង្កាត់ត្រូវប្រជុំសម្រេចជាសាធារណៈលើបណ្តឹងតវ៉ា ឬ ជំទាស់ក្នុងរយៈពេលបី(៣)ថ្ងៃយ៉ាងយូរ បន្ទាប់ពីថ្ងៃបានទទួលពាក្យបណ្តឹង ។

ប្រសិនបើបណ្តឹងតវ៉ា ឬជំទាស់នេះជាការត្រឹមត្រូវ ក្រុមប្រឹក្សាឃុំ សង្កាត់ត្រូវ ចាត់ឱ្យស្មៀនឃុំ សង្កាត់ឱ្យចុះឈ្មោះអ្នកដែលមានបញ្ហានោះក្នុងបញ្ជីបោះឆ្នោត ឬលុបឈ្មោះ អ្នកដែលមានបញ្ហានោះចេញពីបញ្ជីបោះឆ្នោត ។

ប្រសិនបើអ្នកតវ៉ា ឬជំទាស់ ឬអ្នកដែលមានបញ្ហាពុំពេញចិត្តនឹងការសម្រេច របស់ក្រុមប្រឹក្សាឃុំ សង្កាត់ ជននោះឬតំណាងអាចប្តឹងតវ៉ាជាលាយលក្ខណ៍អក្សរទៅគណៈ- កម្មាធិការជាតិរៀបចំការបោះឆ្នោត ក្នុងរយៈពេលប្រាំ(៥)ថ្ងៃយ៉ាងយូរ បន្ទាប់ពីថ្ងៃបានទទួល លិខិតជូនដំណឹងពីក្រុមប្រឹក្សាឃុំ សង្កាត់ ។

គណៈកម្មាធិការជាតិរៀបចំការបោះឆ្នោតត្រូវសម្រេចលើបណ្តឹងតវ៉ា ឬ ជំទាស់នោះ ដោយបើកសវនាការជាសាធារណៈ ក្នុងរយៈពេលប្រាំ(៥)ថ្ងៃយ៉ាងយូរ បន្ទាប់ ពីថ្ងៃបានទទួលពាក្យបណ្តឹង ។

ប្រសិនបើបណ្តឹងតវ៉ា ឬជំទាស់នោះជាការត្រឹមត្រូវ គណៈកម្មាធិការជាតិ រៀបចំការបោះឆ្នោតត្រូវចាត់ការឱ្យក្រុមប្រឹក្សាឃុំ សង្កាត់ចុះឈ្មោះអ្នកដែលមានបញ្ហានោះ ក្នុងបញ្ជីបោះឆ្នោតតាមលក្ខខណ្ឌដូចមានចែងក្នុងមាត្រា ៥៤ថ្មី ៦ នៃច្បាប់នេះ ឬលុប ឈ្មោះអ្នកដែលមានបញ្ហានោះចេញពីបញ្ជីបោះឆ្នោតនិងសៀវភៅបញ្ជីបោះឆ្នោត។

ប្រសិនបើអ្នកតវ៉ាឬអ្នកជំទាស់ពុំពេញចិត្តនឹងការសម្រេចរបស់គណៈកម្មា- ធិការជាតិរៀបចំការបោះឆ្នោត ជននោះឬអ្នកតំណាងអាចប្តឹងតវ៉ាជាលាយលក្ខណ៍អក្សរទៅ ក្រុមប្រឹក្សាធម្មនុញ្ញ ក្នុងរយៈពេលប្រាំ(៥)ថ្ងៃយ៉ាងយូរ បន្ទាប់ពីថ្ងៃបានទទួលលិខិតជូន ដំណឹងពីគណៈកម្មាធិការជាតិរៀបចំការបោះឆ្នោត ។

មាត្រា ៦៦ - ថ្មី

ក្រុមប្រឹក្សាធម្មនុញ្ញត្រូវសម្រេចលើបណ្តឹងតវ៉ា ឬជំទាស់នោះ ដោយបើក សវនាការជាសាធារណៈ ក្នុងរយៈពេលដប់(១០)ថ្ងៃយ៉ាងយូរ បន្ទាប់ពីថ្ងៃបានទទួលពាក្យ បណ្តឹង ។

ប្រសិនបើបណ្តឹងតវ៉ាឬជំទាស់នោះជាការត្រឹមត្រូវ ក្រុមប្រឹក្សាធម្មនុញ្ញត្រូវ :

-ចេញសេចក្តីសម្រេចឱ្យគណៈកម្មាធិការជាតិរៀបចំការបោះឆ្នោត
ចុះឈ្មោះ ឬបដិសេធឈ្មោះអ្នកប្តឹងតវ៉ា ឬអ្នកជំទាស់ ឬអ្នកដែលមានបញ្ហា ។

-ថ្ងៃសេចក្តីចម្លងនៃសេចក្តីយល់ព្រមឬបដិសេធនេះមួយច្បាប់ទៅ
អ្នកប្តឹងតវ៉ា ឬអ្នកជំទាស់ ឬអ្នកដែលមានបញ្ហា ។

ប្រសិនបើសេចក្តីសម្រេចរបស់ក្រុមប្រឹក្សាធម្មនុញ្ញតម្រូវឱ្យចុះឈ្មោះអ្នកប្តឹង
តវ៉ាឬអ្នកដែលមានបញ្ហា គណៈកម្មាធិការជាតិរៀបចំការបោះឆ្នោតត្រូវចាត់ការឱ្យក្រុម
ប្រឹក្សាឃុំ សង្កាត់ចុះឈ្មោះជននោះ តាមលក្ខខណ្ឌចុះឈ្មោះបោះឆ្នោតដូចមានចែងក្នុង
មាត្រា ៥៤ថ្មី ច នៃច្បាប់នេះ ហើយធ្វើបញ្ជីបោះឆ្នោតកែប្រែថ្មីនោះមួយច្បាប់ទៅក្រុម
ប្រឹក្សាធម្មនុញ្ញ ។

មាត្រា ៦៧.-ថ្មី

នៅពេលដែលបណ្តឹងតវ៉ា ឬ បណ្តឹងជំទាស់ត្រូវបានសម្រេចជាស្ថាពរ គណៈ-
កម្មាធិការជាតិរៀបចំការបោះឆ្នោតត្រូវចាត់បញ្ជូនបញ្ជីបោះឆ្នោតផ្លូវការក្នុងភ្នាក់ងារមួយ។ ទៅ
សាលាឃុំ សង្កាត់ដើម្បីទុកជាឯកសារផ្លូវការ ។

ប្រជាពលរដ្ឋដែលមានសិទ្ធិបោះឆ្នោតក្នុងឃុំ សង្កាត់ មានសិទ្ធិស្នើសុំពិនិត្យ
មើលឈ្មោះរបស់ខ្លួនក្នុងបញ្ជីបោះឆ្នោតនេះបាន ។

គណបក្សនយោបាយដែលបានចុះបញ្ជីត្រឹមត្រូវតាមច្បាប់ស្តីពីគណបក្ស
នយោបាយមានសិទ្ធិសុំបញ្ជីបោះឆ្នោតផ្លូវការថតចម្លងបានដោយបង់ថ្លៃ។ តម្លៃត្រូវពិត
ត្រឹមតែតម្លៃផលិតប៉ុណ្ណោះ ។

មាត្រា ៦៨.-ថ្មី

គណៈកម្មាធិការជាតិរៀបចំការបោះឆ្នោតត្រូវចាត់ឱ្យបិទផ្សាយជាសាធារណៈ
នូវបញ្ជីបោះឆ្នោតផ្លូវការ នៅការិយាល័យបោះឆ្នោតនីមួយៗក្នុងឃុំ សង្កាត់ នៃទីស្នាក់ការ
គណៈកម្មការឃុំ សង្កាត់រៀបចំការបោះឆ្នោតនឹងទីស្នាក់ការគណៈកម្មការខេត្ត ក្រុងរៀបចំ

ការបោះឆ្នោត តាមការបរិច្ឆេទដែលកំណត់ដោយគណៈកម្មាធិការជាតិរៀបចំការបោះ
ឆ្នោត ។

មាត្រា ៦៩.- ថ្មី

គណបក្សនយោបាយ ឬអង្គការមិនមែនរដ្ឋាភិបាលជាតិនិងបរទេស អង្គការ
អន្តរជាតិនិងប្រទេសនានាអាចបញ្ជូនតំណាងរបស់ខ្លួនចូលសង្កេតការណ៍ ក្នុងអំឡុងពេល
នៃការពិនិត្យបញ្ជីឈ្មោះនិងការចុះឈ្មោះបោះឆ្នោតជារៀងរាល់ឆ្នាំ ។

តំណាងទាំងអស់ត្រូវមានការទទួលស្គាល់ពីគណៈកម្មាធិការជាតិរៀបចំការ
បោះឆ្នោត ។

មាត្រា ៨៤.- ថ្មី

ការិយាល័យបោះឆ្នោតត្រូវរៀបចំតាមការកំណត់ដូចមានចែងក្នុងមាត្រា
៤៥ថ្មី និងមាត្រា ៤៦ថ្មី នៃច្បាប់នេះ ។

មាត្រា ៨៥.- ថ្មី

ការបោះឆ្នោតត្រូវធ្វើតែមួយថ្ងៃ ។

ការបោះឆ្នោតប្រព្រឹត្តទៅចាប់ពីម៉ោងប្រាំពីរ(៧:០០)ព្រឹក រហូតដល់ម៉ោង
ដប់ប្រាំ(១៥:០០) លើកលែងតែមានសេចក្តីសម្រេចផ្សេងពីនេះរបស់គណៈកម្មាធិការជាតិ
រៀបចំការបោះឆ្នោត ។

ប្រសិនបើអ្នកបោះឆ្នោតទាំងអស់ដែលមានឈ្មោះក្នុងបញ្ជីបោះឆ្នោតបាន
ចុះគ្រប់គ្នាហើយ គណៈកម្មការការិយាល័យបោះឆ្នោតអាចប្រកាសបញ្ចប់ការបោះឆ្នោត
មុនម៉ោងដប់ប្រាំ(១៥:០០) ។

ប្រធានការិយាល័យបោះឆ្នោតត្រូវប្រកាសបិទការបោះឆ្នោតនៅម៉ោងដប់ប្រាំ
(១៥:០០) ។

ជនគ្រប់រូបដែលមានបំណងបោះឆ្នោតមិនត្រូវអនុញ្ញាតឱ្យចូលក្នុងបរិវេណ
ខាងក្នុងក្រោយម៉ោងដប់ប្រាំ(១៥:០០)ឡើយ ។

ជនដែលមានសិទ្ធិបោះឆ្នោតក្រោយម៉ោងដប់ប្រាំ(១៥:០០) ហើយអាចអនុញ្ញាតឱ្យបោះឆ្នោតគឺជាជនដែលស្ថិតក្នុងការិយាល័យបោះឆ្នោត ឬក្នុងបរិវេណខាងក្នុង នៅម៉ោងដប់ប្រាំ(១៥:០០) ។

មាត្រា ៨៨.- ថ្មី

គណៈកម្មាធិការជាតិរៀបចំការបោះឆ្នោតត្រូវផ្តល់ជូនការិយាល័យបោះឆ្នោតនីមួយៗនូវសម្ភារៈដូចតទៅ តាមចំនួនសមស្រប មួយថ្ងៃមុនថ្ងៃបោះឆ្នោត ៖

- ១- បញ្ជីបោះឆ្នោត ។
- ២- សន្លឹកឆ្នោតមិនទាន់ប្រើប្រាស់ ។
- ៣- ហិបឆ្នោត ។
- ៤- បន្ទប់សម្ងាត់ ។
- ៥- ត្រាសម្ងាត់សម្រាប់បោះឆ្នោតលើសន្លឹកឆ្នោត ។
- ៦- ទឹកជ្រលក់សំរាប់សំគាល់ថាបានបោះឆ្នោតហើយ ។
- ៧- សោនិងប្រដាប់ឃ្នុំ ។
- ៨- ក្រដាស បែបបទសំរាប់បំពេញកំណត់ហេតុនិងសម្រង់លទ្ធផល ។
- ៩- បិទសរសេរដែលមានគុណភាពល្អ ។
- ១០- ស្រោមសំបុត្រដែលបោះពុម្ពលើខ្នងរួចហើយ ។
- ១១- ថង់ញូស្តិក ។
- ១២- សម្ភារៈនិងបរិក្ខារចាំបាច់ផ្សេងៗទៀត ។

មាត្រា ៩១.- ថ្មី

មុននឹងចាប់ផ្តើមការបោះឆ្នោត ប្រធានគណៈកម្មការការិយាល័យបោះឆ្នោតត្រូវបើកបង្ហាញហិបឆ្នោតនៅចំពោះមុខសមាជិកគណៈកម្មការ តំណាងគណបក្សនយោបាយនិងអ្នកសង្កេតការណ៍ទាំងអស់ថា គ្មានអ្វីនៅក្នុងហិបឆ្នោតទេ រួចចាក់សោ និងកត់លេខឃ្នុំដែលចាក់នេះក្នុងកំណត់ហេតុនៃការបោះឆ្នោត បន្ទាប់មកត្រូវពិនិត្យនិងរាប់សន្លឹកឆ្នោតមិនទាន់ប្រើប្រាស់ដែលបានទទួលជាក់ស្តែង រួចមកបើកស្រោមសំបុត្រដែលមានត្រាសម្ងាត់សម្រាប់បោះឆ្នោតលើខ្នងសន្លឹកឆ្នោត ។

មាត្រា ៩២.- ថ្មី

ប្រជាពលរដ្ឋម្នាក់ៗត្រូវបោះឆ្នោតតែនៅការិយាល័យបោះឆ្នោតដែលឈ្មោះរបស់ខ្លួនមាននៅក្នុងបញ្ជីបោះឆ្នោត និងត្រូវមានឯកសារបញ្ជាក់អំពីអត្តសញ្ញាណរបស់ខ្លួន ។

មាត្រា ៩៧.- ថ្មី

ចំពោះប្រជាពលរដ្ឋពិការដែលពុំអាចបោះឆ្នោតដោយខ្លួនឯងបាន មានសិទ្ធិជ្រើសរើសអ្នកជំនួយម្នាក់ជាមិត្តិជនទៅជាមួយ ឬមានសិទ្ធិសុំជំនួយពីប្រធានការិយាល័យបោះឆ្នោត ។

មាត្រា ៩៨.- ថ្មី

ប្រជាពលរដ្ឋដែលមានតែឯកសារបញ្ជាក់អំពីអត្តសញ្ញាណរបស់ខ្លួន តែពុំមានឈ្មោះក្នុងបញ្ជីបោះឆ្នោតពុំអាចបោះឆ្នោតបានឡើយ ។

មាត្រា ១០៥.- ថ្មី

ត្រូវចាត់ទុកជាបានការ សន្លឹកឆ្នោតណាដែលមានសញ្ញាគាំទ្រគណបក្សនយោបាយតែមួយ នៅលើសន្លឹកឆ្នោតដែលគណៈកម្មការការិយាល័យបោះឆ្នោតចែកឱ្យ។

ត្រូវទុកជាមោឃៈ សន្លឹកឆ្នោត ៖

- ១- ដែលពុំមែនជាសន្លឹកឆ្នោតផ្លូវការឬ
- ២- ដែលគ្មានគំនូស ឬមានគំនូស តែគណៈកម្មការការិយាល័យបោះឆ្នោតពុំអាចសន្និដ្ឋានបានថាបោះឱ្យគណបក្សនយោបាយណាមួយឬ
- ៣- ដែលមានសញ្ញាដែលនាំឱ្យគេស្គាល់អ្នកបោះឆ្នោតឬ
- ៤- ដែលមានរហែកឬខូច ។
- ៥- ដែលគ្មានក្រាសម្ងាត់ជាផ្លូវការ ។

សន្លឹកឆ្នោតដែលទុកជាមោឃៈក្នុងចំណុចទី១ ទី២ ទី៣ ទី៤ ទី៥ ខាងលើនេះ ត្រូវកំណត់ដោយបទបញ្ជានិងនីតិវិធីរបស់គណៈកម្មាធិការជាតិរៀបចំការបោះឆ្នោត ។

មាត្រា ១១១.- ថ្មី

ក្នុងករណីមានបណ្តឹងតវ៉ាអំពីលទ្ធផលនៃការបោះឆ្នោត ឬ អំពីភាពមិនប្រក្រតី ធ្ងន់ធ្ងរណាមួយ គណៈកម្មការខេត្ត ក្រុងរៀបចំការបោះឆ្នោត ត្រូវជ្រើសរើសការជាសាធារណៈ ដើម្បីសំរេចអំពីបណ្តឹងតវ៉ាទាំងនោះជាបន្ទាន់ រួចហើយត្រូវធ្វើសេចក្តីសំរេចរបស់ខ្លួន ភ្ជាប់ជា មួយនឹងកំណត់ហេតុបូកសរុបលទ្ធផលបោះឆ្នោត ជូនទៅគណៈកម្មាធិការជាតិរៀបចំការ បោះឆ្នោត ។

ក្នុងករណីអ្នកប្តឹងតវ៉ាពុំពេញចិត្តនឹងសេចក្តីសំរេចរបស់គណៈកម្មការខេត្ត ក្រុង រៀបចំការបោះឆ្នោត អ្នកប្តឹងតវ៉ាឬតំណាងត្រូវធ្វើការប្តឹងតវ៉ាទៅគណៈកម្មាធិការជាតិរៀប ចំការបោះឆ្នោតជាបន្ទាន់ ។

គណៈកម្មាធិការជាតិរៀបចំការបោះឆ្នោតត្រូវធ្វើការពិនិត្យនិងសំរេចថាយក លទ្ធផលនៃការបោះឆ្នោតនេះជាបានការ ឬឱ្យបោះឆ្នោតសាជាថ្មី ។

ការបោះឆ្នោតសាជាថ្មីត្រូវធ្វើឡើងក្នុងរយៈពេលប្រាំបី(៧)ថ្ងៃយ៉ាងយូរ បន្ទាប់ ពីការសម្រេចនេះ ។

មាត្រា ១១២.- ថ្មី

គណៈកម្មាធិការជាតិរៀបចំការបោះឆ្នោតត្រូវប្រមូលលទ្ធផលទាំងអស់មក ពិនិត្យហើយធ្វើការសម្រេចលើលទ្ធផលបោះឆ្នោត ។

បើភាពមិនប្រក្រតីមិនធ្ងន់ធ្ងរទេ គណៈកម្មាធិការជាតិរៀបចំការបោះឆ្នោត ត្រូវប្រកាសទទួលស្គាល់លទ្ធផលនៃការបោះឆ្នោត ។

ប្រសិនបើភាពមិនប្រក្រតីមានកំរិតធ្ងន់ធ្ងរធ្វើឱ្យប៉ះពាល់ដល់លទ្ធផលនៃការ បោះឆ្នោត គណៈកម្មាធិការជាតិរៀបចំការបោះឆ្នោតត្រូវបដិសេធលទ្ធផលនៃការបោះឆ្នោត នៅការិយាល័យបោះឆ្នោតនោះ ឬនៅការិយាល័យបោះឆ្នោតទាំងនោះ ហើយជូនព័ត៌មាន ដល់គណបក្សនយោបាយ ។ ក្នុងករណីនេះ ការបោះឆ្នោតសាជាថ្មីនៅការិយាល័យបោះ ឆ្នោតនោះ ឬនៅការិយាល័យបោះឆ្នោតទាំងនោះត្រូវធ្វើប្រាំបី(៧)ថ្ងៃយ៉ាងយូរបន្ទាប់ពីការ សម្រេចនេះ ។

មាត្រា ១១៥.- ថ្មី

គណៈកម្មាធិការជាតិរៀបចំការបោះឆ្នោតត្រូវសម្រេចលើបណ្តឹងតវ៉ា ក្នុងរយៈពេលសែសិបប្រាំបី(៤៨)ម៉ោងយ៉ាងយូរ បន្ទាប់ពីបានទទួលពាក្យបណ្តឹង ។

ប្រសិនបើគណៈកម្មាធិការជាតិរៀបចំការបោះឆ្នោតសម្រេចថា បណ្តឹងតវ៉ាពុំអាចទទួលបាន គណៈកម្មាធិការជាតិរៀបចំការបោះឆ្នោតត្រូវ :

- បំពេញបែបបទនៃការបដិសេធ ដោយបញ្ជាក់ពីមូលហេតុនិងកាលបរិច្ឆេទនៃការបដិសេធ ។

- ផ្តល់សេចក្តីចម្លងនៃសេចក្តីបដិសេធមួយច្បាប់ទៅអ្នកប្តឹងតវ៉ា ឬ/និងទៅគណបក្សនយោបាយ ។

- ផ្តល់ព័ត៌មានទៅអ្នកប្តឹងតវ៉ា ឬ/និងគណបក្សនយោបាយថា អនុលោមតាមមាត្រា ១១៧ ថ្មីនៃច្បាប់នេះ សាមីខ្លួន ឬគណបក្សនយោបាយមានសិទ្ធិប្តឹងតវ៉ាជាលាយលក្ខណ៍អក្សរទៅក្រុមប្រឹក្សាធម្មនុញ្ញ ក្នុងរយៈពេលចិតសិបពីរ(៧២)ម៉ោងយ៉ាងយូរបន្ទាប់ពីបានទទួលលិខិតជូនដំណឹងបដិសេធ ។

- ធ្វើសេចក្តីចម្លងនៃសេចក្តីបដិសេធមួយច្បាប់ទៅក្រុមប្រឹក្សាធម្មនុញ្ញ ដើម្បីជាព័ត៌មាននិងរក្សាទុកមួយច្បាប់ជាឯកសារ ។

មាត្រា ១១៦.- ថ្មី

ប្រសិនបើគណៈកម្មាធិការជាតិរៀបចំការបោះឆ្នោតយល់ថា បណ្តឹងតវ៉ាមានទង្វើករណីសមហេតុសមផល គណៈកម្មាធិការជាតិរៀបចំការបោះឆ្នោតត្រូវបើកសវនាការជាសាធារណៈដើម្បីសម្រេច ។ ក្នុងករណីនេះ គណៈកម្មាធិការជាតិរៀបចំការបោះឆ្នោតត្រូវផ្សព្វផ្សាយកាលបរិច្ឆេទ ទីកន្លែងនៃសវនាការ ផ្តល់ព័ត៌មានទៅអ្នកប្តឹងតវ៉ា ឬ/និងទៅគណបក្សនយោបាយនិងជូនព័ត៌មានទៅក្រុមប្រឹក្សាធម្មនុញ្ញ ។

អ្នកប្តឹងតវ៉ា ឬ/និងគណបក្សនយោបាយ និងសមាជិកគណៈកម្មការរៀបចំការបោះឆ្នោត ឬ/និងគណៈកម្មការរៀបចំការបោះឆ្នោតដែលពាក់ព័ន្ធ ត្រូវមានវត្តមាននៅក្នុងសវនាការនេះ ។

ប្រសិនបើគណៈកម្មាធិការជាតិរៀបចំការបោះឆ្នោតយល់ព្រមនាមពាក្យ

បណ្តឹងគណៈកម្មាធិការជាតិរៀបចំការបោះឆ្នោតត្រូវ :

-បដិសេធសេចផលនៃការិយាល័យបោះឆ្នោតនោះ ឬ នៅការិយាល័យ
បោះឆ្នោតទាំងនោះ ហើយរៀបចំឱ្យមានការបោះឆ្នោតសាជាថ្មីនៅកន្លែងនោះ ឬកន្លែង
ទាំងនោះ ក្នុងរយៈពេលប្រាំបី(៨)ថ្ងៃយ៉ាងយូរបន្ទាប់ពីការសម្រេចនេះ ។

-បំពេញបែបបទនៃការយល់ព្រមដោយបញ្ជាក់ពីមូលហេតុ និងកាល
បរិច្ឆេទនៃការយល់ព្រម ។

-ផ្តល់សេចក្តីចម្លងនៃសេចក្តីយល់ព្រមមួយច្បាប់ទៅអ្នកប្តឹងតវ៉ា ឬ/និង
គណបក្សនយោបាយ ។

-ធ្វើសេចក្តីចម្លងនៃសេចក្តីយល់ព្រមមួយច្បាប់ទៅក្រុមប្រឹក្សាធម្មនុញ្ញ
ដើម្បីជាព័ត៌មាននិងរក្សាទុកមួយច្បាប់ជាឯកសារ ។

ប្រសិនបើគណៈកម្មាធិការជាតិរៀបចំការបោះឆ្នោតពុំយល់ព្រមតាមបណ្តឹងតវ៉ា

គណៈកម្មាធិការជាតិរៀបចំការបោះឆ្នោតត្រូវ :

-បំពេញបែបបទនៃការបដិសេធ ដោយបញ្ជាក់ពីមូលហេតុនិងកាល
បរិច្ឆេទនៃការបដិសេធ ។

-ផ្តល់សេចក្តីចម្លងនៃសេចក្តីបដិសេធទៅអ្នកប្តឹងតវ៉ា ឬ/និង គណបក្ស
នយោបាយ ។

-ផ្តល់ព័ត៌មានដល់អ្នកប្តឹងតវ៉ា ឬ/និងគណបក្សនយោបាយថា អនុ-
លោមតាមមាត្រា ១១៧ ថ្មី នៃច្បាប់នេះ សាមីខ្លួន ឬគណបក្សនយោបាយនោះមានសិទ្ធិ
ប្តឹងតវ៉ាជាលាយលក្ខណ៍អក្សរទៅក្រុមប្រឹក្សាធម្មនុញ្ញ ក្នុងរយៈពេលចិតសិបពីរ(៧២)ម៉ោង
យ៉ាងយូរ បន្ទាប់ពីថ្ងៃបានទទួលលិខិតជូនដំណឹងបដិសេធ ។

-ធ្វើសេចក្តីចម្លងនៃសេចក្តីបដិសេធមួយច្បាប់ទៅក្រុមប្រឹក្សាធម្មនុញ្ញដើម្បី
ជាព័ត៌មាន និងរក្សាទុកមួយច្បាប់ជាឯកសារ ។

កម្រិត១១១-៤

ជនណា ឬ/និងគណបក្សនយោបាយណាដែលបង្កើតភារិយសំខ្លួនត្រូវបាន
បដិសេធដោយគណៈកម្មាធិការជាតិរៀបចំការបោះឆ្នោត ជននោះ ឬ/និងគណបក្ស
នយោបាយនោះមានសិទ្ធិប្តឹងតវ៉ាជាលាយលក្ខណ៍អក្សរទៅក្រុមប្រឹក្សាធម្មនុញ្ញ ក្នុងរយៈ
ពេលចិតសិបពីរ(៧២)ម៉ោងយ៉ាងយូរ បន្ទាប់ពីថ្ងៃបានទទួលលិខិតជូនដំណឹងពីការបដិសេធា

ក្រុមប្រឹក្សាធម្មនុញ្ញត្រូវបើកសវនាការជាសាធារណៈ សម្រេចលើបណ្តឹងតវ៉ានេះ
ក្នុងរយៈពេលពីដប់(១០)ថ្ងៃទៅម្ភៃ(២០)ថ្ងៃយ៉ាងយូរ បន្ទាប់ពីថ្ងៃបានទទួលពាក្យបណ្តឹង ។

ការសម្រេចរបស់ក្រុមប្រឹក្សាធម្មនុញ្ញជាការសម្រេចចុងក្រោយ ។

ប្រសិនបើក្រុមប្រឹក្សាធម្មនុញ្ញសម្រេចថា បណ្តឹងតវ៉ាពុំអាចទទួលបានក្រុម
ប្រឹក្សាធម្មនុញ្ញត្រូវ :

- បំពេញបែបបទនៃការបដិសេធដែលបញ្ជាក់ពីមូលហេតុ និងកាល
បរិច្ឆេទនៃការបដិសេធ ។

- ផ្តល់សេចក្តីចម្លងនៃសេចក្តីបដិសេធមួយច្បាប់ទៅអ្នកប្តឹងតវ៉ាឬ/និង
ទៅគណបក្សនយោបាយ និងទៅគណៈកម្មាធិការជាតិរៀបចំការបោះឆ្នោត ។

- ផ្សព្វផ្សាយសេចក្តីសម្រេច និងទុកមួយច្បាប់ជាឯកសារ ។

ប្រសិនបើក្រុមប្រឹក្សាធម្មនុញ្ញយល់ថា បណ្តឹងតវ៉ាមានទង្វើករណីសមហេតុ
សមផល ក្រុមប្រឹក្សាធម្មនុញ្ញត្រូវបើកសវនាការជាសាធារណៈដើម្បីពិនិត្យ និងសម្រេចក្នុង
រយៈពេលដប់(១០)ថ្ងៃ ទៅម្ភៃ (២០)ថ្ងៃយ៉ាងយូរ បន្ទាប់ពីថ្ងៃបានទទួលពាក្យបណ្តឹង ។

ក. ក្នុងករណីក្រុមប្រឹក្សាធម្មនុញ្ញយល់ព្រមតាមពាក្យបណ្តឹងតវ៉ា ក្រុមប្រឹក្សា
ធម្មនុញ្ញត្រូវ :

- បំពេញបែបបទនៃការយល់ព្រមដោយបញ្ជាក់ពីមូលហេតុនិងកាល
បរិច្ឆេទនៃការយល់ព្រម ។

- ផ្តល់សេចក្តីចម្លងនៃការយល់ព្រមមួយច្បាប់ទៅអ្នកប្តឹងតវ៉ា ឬ/និង
ទៅគណបក្សនយោបាយ ។

- ចេញសេចក្តីសម្រេចឱ្យគណៈកម្មាធិការជាតិរៀបចំការបោះឆ្នោត
បដិសេធលទ្ធផលនៃការបោះឆ្នោតនៅភារិយាល័យបោះឆ្នោតនោះ ឬនៅការិយាល័យបោះ

ឆ្នោតទាំងនោះ ហើយឱ្យរៀបចំការបោះឆ្នោតសុំជាថ្មីនៅកន្លែងនោះ ឬនៅកន្លែងទាំងនោះ ក្នុងរយៈពេលប្រាំបី(៨)ថ្ងៃយ៉ាងយូរបន្ទាប់ពីការសម្រេចនេះ ។

- ផ្សព្វផ្សាយសេចក្តីសម្រេច និងរក្សាទុកមួយច្បាប់ជាឯកសារ ។

ខ. ក្នុងករណីដែលក្រុមប្រឹក្សាធម្មនុញ្ញពុំយល់ព្រមតាមបណ្តឹងតវ៉ា ក្រុមប្រឹក្សាធម្មនុញ្ញត្រូវ :

- បំពេញបែបបទនៃការបដិសេធ ដោយបញ្ជាក់ពីមូលហេតុនិងកាលបរិច្ឆេទនៃការបដិសេធ ។

- ផ្តល់សេចក្តីចម្លងនៃសេចក្តីបដិសេធនៅអ្នកប្តឹងតវ៉ា ឬ/និងទៅគណបក្សនយោបាយ និងទៅគណៈកម្មាធិការជាតិរៀបចំការបោះឆ្នោត ។

- ផ្សព្វផ្សាយសេចក្តីបដិសេធនិងទុកមួយច្បាប់ជាឯកសារ ។

មាត្រា ១១៨. - ថ្មី

គ. ក្រោយពីបណ្តឹងតវ៉ាត្រូវបានសម្រេចជាស្ថាពរ និងក្រោយពីបានទទួលលទ្ធផលនៃការបោះឆ្នោតទាំងអស់ រួមទាំងលទ្ធផលនៃការបោះឆ្នោតដែលត្រូវធ្វើសាជាថ្មីប្រសិនបើមាន គណៈកម្មាធិការជាតិរៀបចំការបោះឆ្នោតត្រូវផ្សព្វផ្សាយជាផ្លូវការលទ្ធផលនៃការបោះឆ្នោត ហើយកំណត់ចំនួនអាសនៈសម្រាប់គណបក្សនយោបាយនីមួយៗ តាមមណ្ឌលនីមួយៗ ដោយគិតតាមចំនួនសន្លឹកឆ្នោតបានការ ។

ការបែងចែកអាសនៈតាមខេត្ត ក្រុង ត្រូវធ្វើតាមរូបមន្តមធ្យមភាគខ្ពស់បំផុត ដោយផ្អែកលើចំនួនអាសនៈក្នុងខេត្ត ក្រុង និងលទ្ធផលនៃការបោះឆ្នោតក្នុងខេត្ត ក្រុង តាមជំហានទាំងឡាយដូចខាងក្រោម :

ជំហានទី១ : កំណត់ចំនួនកូតាដែលតម្រូវឱ្យគណបក្សនយោបាយណាមួយទទួលអាសនៈមួយ ដោយយកចំនួនសន្លឹកឆ្នោតបានការសរុបនៅក្នុងខេត្ត ក្រុង មកចែកនឹងចំនួនអាសនៈសរុបក្នុងខេត្ត ឬក្រុង តាមរូបមន្តដូចខាងក្រោមនេះ និងត្រូវអនុវត្តជាចំដោយឡែកពីគ្នា សម្រាប់ខេត្ត ក្រុងនីមួយៗ :

$$C_k = \frac{S_k}{S}$$

ក្នុងនោះ ៖

-គ_១ : តាងឱ្យតួគេជាផលចែក ដោយមិនពិតសំណល់ចែក ។

-ស_១ : តាងឱ្យចំនួនសន្លឹកឆ្នោតបានការសរុប ដែលបានបោះឱ្យ
គណបក្សនយោបាយទាំងអស់ដែលបានចូលរួមក្នុងការបោះឆ្នោតនៅក្នុងខេត្ត ក្រុង ។

-ស_២ : តាងឱ្យចំនួនអាសនៈសរុបតាមមណ្ឌលខេត្ត ក្រុង ។

ជំហានទី២ : កំណត់ចំនួនអាសនៈជាបឋម ដែលគណបក្សនយោបាយនីមួយៗ
បានទទួលនៅក្នុងខេត្ត ក្រុង ។

រួមមន្តដូចខាងក្រោមត្រូវអនុវត្តដាច់ដោយស្វែងរកពីគ្នា សម្រាប់គណបក្ស
នយោបាយនីមួយៗដែលបានចូលរួមនៅក្នុងការបោះឆ្នោតនៅក្នុងខេត្ត ក្រុង ៖

$$គ_{១} = \frac{ស_{២}}{គ_{១}}$$

ក្នុងនោះ ៖

-គ_១ : ជាផលចែកដោយមិនពិតសំណល់ចែក តាងឱ្យចំនួន

អាសនៈដែលគណបក្សនយោបាយនីមួយៗ មានសិទ្ធិបានទទួលមុនពេលធ្វើប្រមាណវិធី
ចាំបាច់ណាមួយក្នុងជំហានទី៣ ។

-ស_២ : តាងឱ្យចំនួនសន្លឹកឆ្នោតបានការដែលបានបោះឱ្យគណបក្ស

នយោបាយណាមួយនៅក្នុងខេត្ត ក្រុង ។

-គ_១ : តាងឱ្យតួគេដែលបានកំណត់ក្នុងជំហានទី.១ ។

បន្ទាប់ពីគណនា គ្រប់គណបក្សនយោបាយទាំងអស់ដែលបានចូលរួមក្នុងការ
បោះឆ្នោតក្នុងខេត្ត ក្រុងក្នុងជំហានទី២ ប្រសិនបើគ្មានអាសនៈនៅសល់ដើម្បីបែងចែកបន្ត
ទៀតនោះ ចំនួនអាសនៈត្រូវសម្រេចកំណត់យកតែម្តង ។

ក្នុងករណីមានអាសនៈនៅសល់ ត្រូវបន្តបែងចែកបន្ទាប់ពីធ្វើការគណនា
សម្រាប់គណបក្សនយោបាយទាំងអស់ដែលបានចូលរួមក្នុងការបោះឆ្នោតនៅក្នុងខេត្ត ក្រុង

អាសនៈដែលនៅសល់ទាំងនេះត្រូវកំណត់ទៅតាមរបៀបដែលបានកំណត់ក្នុងជំហានទី៣។

ជំហានទី៣: អាសនៈដែលនៅសល់ ត្រូវបែងចែកឱ្យគណបក្សនយោបាយ
នីមួយៗ មានសិទ្ធិបានទទួលនៅក្នុងខេត្ត ក្រុង ដោយកំណត់យកមធ្យមភាគខ្ពស់បំផុត ។
រូបមន្តដូចខាងក្រោមត្រូវអនុវត្តដាច់ដោយឡែកពីគ្នាសម្រាប់គណបក្សនយោបាយនីមួយៗ
ដែលបានចូលរួមក្នុងការបោះឆ្នោតតាមខេត្ត ក្រុង :

$$S_3 = \frac{S_2}{S_2 + 9}$$

ក្នុងនោះ :

- S_2 : តាងឱ្យមធ្យមភាគខ្ពស់បំផុត ។
- S_3 : តាងឱ្យចំនួនសន្លឹកឆ្នោតបានការដែលបានបោះឱ្យគណបក្ស
នយោបាយមួយ ។
- S_2 : តាងឱ្យចំនួនអាសនៈដែលបានបែងចែកឱ្យគណបក្សនយោ
បាយមួយ ។

ក្នុងករណីដែលនៅសល់អាសនៈចំនួនមួយដែលត្រូវបែងចែក បន្ទាប់ពីបាន
គណនាតាមរូបមន្តក្នុងជំហានទី ៣ សម្រាប់គណបក្សនយោបាយដែលមានលក្ខណសម្បត្តិ
ទាំងអស់ អាសនៈនោះត្រូវបែងចែកទៅឱ្យគណបក្សនយោបាយដែលមានមធ្យមភាគខ្ពស់
បំផុត ។

ក្នុងករណីដែលនៅសល់អាសនៈច្រើនជាងមួយដែលត្រូវបែងចែក ត្រូវអនុវត្ត
តាមរូបមន្តក្នុងជំហានទី៣ ហើយអាសនៈចំនួនមួយត្រូវបែងចែកទៅឱ្យគណបក្សនយោបាយ
ណាដែលមានមធ្យមភាគខ្ពស់បំផុត ។ បន្ទាប់មក ត្រូវអនុវត្តរូបមន្តនេះម្តងទៀត ដោយបង្កើន
តម្លៃ S_2 ចំនួន១ ចំពោះគណបក្សនយោបាយដែលបានទទួលអាសនៈចំនួនមួយក្នុងការ
អនុវត្តរូបមន្តលើកទីមួយ ។ ដូច្នេះចំនួនអាសនៈចំនួនមួយត្រូវផ្តល់ឱ្យគណបក្សនយោបាយ
ដែលមានមធ្យមភាគខ្ពស់បំផុត ក្នុងការអនុវត្តរូបមន្តលើកទីពីរ ។ ក្នុងករណីនៅសល់អាសនៈ



ត្រូវបែងចែកបន្តទៀតនោះ ការគណនាត្រូវធ្វើតាមរបៀបដដែល ដោយបែងចែកអាសនៈ អ្នកមួយអាសនៈជាបន្តបន្ទាប់ រហូតដល់អស់អាសនៈដែលនៅសល់ ។

ខ. ការប្រកាសបេក្ខជនជាប់ឆ្នោតជាតំណាងរាស្ត្រត្រូវអនុលោមទៅតាមបញ្ជី បេក្ខជនឈរឈ្មោះបោះឆ្នោត និងអនុវត្តតាមលំដាប់លេខរៀងដូចមានចែងក្នុងមាត្រា ៣៨ថ្មី នៃច្បាប់នេះ ។

គ. ប្រសិនបើក្នុងបញ្ជីបេក្ខជនឈរឈ្មោះបោះឆ្នោតមានអ្នកជាប់ឆ្នោតទទួល មរណភាព ឬលាវិលង ឬប្រាសចាកពីបេក្ខភាពតំណាងរាស្ត្រ បេក្ខជនដែលមានឈ្មោះ បន្ទាប់នៅក្នុងបញ្ជីបេក្ខជនឈរឈ្មោះបោះឆ្នោតនោះត្រូវបានប្រកាសជាជាប់ឆ្នោតជា តំណាងរាស្ត្ររបស់សាមីគណបក្សនយោបាយ ។

ឃ. ក្នុងករណីបញ្ជីបេក្ខជននៃគណបក្សនយោបាយណាមួយមានបេក្ខជនមិន គ្រប់គ្រាន់ដោយមូលហេតុដូចមានចែងក្នុងចំណុច គ នៃមាត្រានេះ គណៈកម្មាធិការជាតិ រៀបចំការបោះឆ្នោតត្រូវស្នើជាលាយលក្ខណ៍អក្សរទៅសាមីគណបក្សនោះឱ្យបន្ថែមឈ្មោះ ក្នុងបញ្ជីបេក្ខជនក្នុងរយៈពេលដប់បួន(១៤)ថ្ងៃ ក្រោយពីបានទទួលសំណើ ។

បែបបទនៃការទទួលពិនិត្យ និងអនុម័តបេក្ខជនដែលស្នើបន្ថែមនេះត្រូវអនុវត្ត តាមបទប្បញ្ញត្តិដូចមានចែងក្នុងមាត្រា ៣៣ថ្មី មាត្រា ៣៤ថ្មី មាត្រា ៣៥ថ្មី មាត្រា ៣៦ថ្មី មាត្រា ៣៨ថ្មី មាត្រា ៤១ថ្មី មាត្រា ៤២ថ្មី មាត្រា ៤៣ នៃច្បាប់ស្តីពីការបោះឆ្នោតជ្រើស តាំងតំណាងរាស្ត្រ ។

ក្នុងករណីគណបក្សនយោបាយណាមួយមិនបានអនុវត្តតាមពេលវេលាកំណត់ ខាងលើ ឬមិនបានកែលំអការខ្វះខាតដែលធ្វើឱ្យគណបក្សនយោបាយនោះមិនអាចបំពេញ អាសនៈដែលនៅទំនេរបាន ត្រូវចាត់ទុកដូចជាគណបក្សនយោបាយនោះបោះបង់ចោល អាសនៈឱ្យនៅទំនេរ ។

ង. ក្នុងករណីគណបក្សនយោបាយណាមួយបានទទួលអាសនៈមួយ ឬច្រើន នៅក្នុងរដ្ឋសភា ប៉ុន្តែគណបក្សនយោបាយនោះបានប្រកាសបោះបង់ចោលអាសនៈរបស់ខ្លួន ឬត្រូវបានលុបឈ្មោះចេញពីបញ្ជីឈ្មោះគណបក្សនយោបាយតាមច្បាប់ស្តីពីគណបក្ស

នយោបាយ បញ្ជីបេក្ខជន និងបេក្ខជននៃគណបក្សនយោបាយនោះដែលបានប្រកាសថាជាប័ណ្ណស្វែងរក មិនមានសុពលភាព និងមិនមានគុណសម្បត្តិទៅទៀតបានឡើយ ។

ក្នុងករណីខាងលើនេះ គណៈកម្មាធិការជាតិរៀបចំការបោះឆ្នោតត្រូវធ្វើការបែងចែកអាសនៈដែលនៅទីនេះនោះ ក្នុងរយៈពេលយ៉ាងយូរព្រំពីរ(៧)ថ្ងៃ ទៅឱ្យគណបក្សនយោបាយផ្សេងដែលទទួលបានអាសនៈក្នុងខេត្ត ក្រុងជាមួយ តាមដីហានទាំងឡាយដូចខាងក្រោម ដោយមិនគិតបញ្ចូលគណបក្សនយោបាយដែលបោះបង់អាសនៈ ៖

ជំហានទី១ ៖ កំណត់កូតាដែលតម្រូវឱ្យគណបក្សនយោបាយបានទទួលមួយអាសនៈ តាមរូបមន្តដូចខាងក្រោម ៖

$$K'_{ក} = \frac{S'_{ស}}{F'_{ទ}}$$

ក្នុងនោះ ៖

- $K'_{ក}$ ៖ តាងឱ្យកូតាជាផ្តល់ចែកដោយមិនគិតសំណល់ចែក ។

- $S'_{ស}$ ៖ តាងឱ្យចំនួនសន្លឹកឆ្នោតបានការសរុបបោះឱ្យគណបក្ស

នយោបាយទាំងអស់ ដែលទទួលបានអាសនៈក្នុងការបោះឆ្នោតនៅក្នុងខេត្ត ក្រុង ដកចេញនូវសន្លឹកឆ្នោតបានការដែលបានបោះឱ្យគណបក្សនយោបាយដែលបោះបង់អាសនៈនៅក្នុងខេត្ត ក្រុង ។

- $F'_{ទ}$ ៖ តាងឱ្យអាសនៈដែលបានបោះបង់ចោលនៅក្នុងខេត្ត ក្រុង។

ជំហានទី២ ៖ កំណត់ចំនួនអាសនៈជាបឋម ដែលគណបក្សនយោបាយនីមួយៗ បានទទួល តាមរូបមន្តដូចខាងក្រោម ៖

$$K'_{ន} = \frac{S'_{ទ}}{K'_{ក}}$$

ក្នុងនោះ :

-នី^១ : តាងឱ្យចំនួនអាសនៈដែលគណបក្សនយោបាយមួយក្នុង
ខេត្ត ក្រុងបានទទួលមុនពេលធ្វើប្រមាណវិធីចាំបាច់ក្នុងជំហានទី៣ ។

-នី^២ : តាងឱ្យសន្លឹកឆ្នោតបានការសរុបចោះឱ្យគណបក្សនយោ-
បាយមួយក្នុងខេត្ត ក្រុង ។

-គី^១ : តាងឱ្យចំនួនពូជដែលបានកំណត់ក្នុងជំហានទី១ ។

បន្ទាប់ពីបានគណនាក្នុងជំហានទី២ គ្រប់គណបក្សនយោបាយដែលទទួល
បានអាសនៈក្នុងខេត្ត ក្រុង លើកលែងតែគណបក្សនយោបាយដែលចោះបង់អាសនៈក្នុង
ខេត្ត ក្រុង ក្នុងករណីគ្មាននៅសល់អាសនៈដើម្បីបែងចែកបន្តទៀត ចំនួនអាសនៈសម្រេចត្រូវ
កំណត់យកតែម្តង ។

ក្នុងករណីគណនាក្នុងជំហានទី២រួចហើយ ប៉ុន្តែមានអាសនៈនៅសល់ដែល
ត្រូវបន្តបែងចែកទៅទៀត អាសនៈដែលនៅសល់នោះត្រូវបែងចែកតាមរូបមន្តដែលបាន
កំណត់ក្នុងជំហានទី៣ ។

ជំហានទី៣ : អាសនៈដែលនៅសល់ត្រូវបែងចែកដោយកំណត់យកមធ្យម
ភាគខ្ពស់បំផុត តាមរូបមន្តដូចខាងក្រោម :

$$នី^២ = \frac{នី^១}{នី^១+១}$$

ក្នុងនោះ :

-នី^១ : តាងឱ្យមធ្យមភាគខ្ពស់បំផុត ។

-នី^២ : តាងឱ្យចំនួនសន្លឹកឆ្នោតបានការសរុបដែលបានចោះឱ្យ
គណបក្សនយោបាយមួយក្នុងខេត្ត ក្រុង ។

-គី^១ : តាងឱ្យចំនួនអាសនៈដែលបានបែងចែកឱ្យគណបក្ស
នយោបាយមួយ ។

វិធីសាស្ត្រដូចមានចែងក្នុងវារ្យខ័ណ្ឌទី ៩ និងវារ្យខ័ណ្ឌទី១០ ចំណុច ៧ នៃ
មាត្រានេះ ត្រូវអនុវត្តចំពោះការគណនាក្នុងជំហានទី៣ និងការគណនាជាបន្តបន្ទាប់ទៀត ។

៦. ក្នុងករណីគណនាតាមរូបមន្តខាងលើ មានគណបរិច្ឆេទ ឬប្រើនបានទទួល
លទ្ធផលស្មើគ្នាដែលមិនអាចកំណត់បែងចែកអាសនៈដែលនៅសល់ទៅឱ្យគណបរិច្ឆេទ
មួយបាន អាសនៈនោះត្រូវផ្តល់ជូនទៅគណបរិច្ឆេទយោបាយដែលទទួលបានចំនួនសន្លឹកឆ្នោត
បានការខ្ពស់ជាងគេ ។ ក្នុងករណីចំនួនសន្លឹកឆ្នោតបានការរបស់គណបរិច្ឆេទយោបាយស្មើ
គ្នាទៀតនោះ អាសនៈដែលនៅសល់នោះត្រូវបែងចែកទៅឱ្យគណបរិច្ឆេទយោបាយតាមការ
ចាប់ឆ្នោត ដែលកំណត់ដោយបទបញ្ជានិងនីតិវិធីរបស់គណៈកម្មាធិការជាតិរៀបចំការបោះ
ឆ្នោត ។

៧. ក្នុងករណីគណបរិច្ឆេទយោបាយណាមួយទទួលបានអាសនៈបន្ថែមមួយ ឬ
ប្រើន ប៉ុន្តែបញ្ជីបេក្ខជនរបស់ខ្លួនមានបេក្ខជនតិចជាងអាសនៈនោះ ត្រូវអនុវត្តតាមនីតិវិធី
ដូចមានចែងក្នុងចំណុច ៥ នៃមាត្រានេះ ។

៨. ផ្អែកតាមលទ្ធផលនៃការបោះឆ្នោតដូចមានចែងក្នុងចំណុច ៧ នៃមាត្រានេះ
គណៈកម្មាធិការជាតិរៀបចំការបោះឆ្នោតអាចធ្វើការប្រកាសលទ្ធផលនៃការបោះឆ្នោត
តាមមណ្ឌលនីមួយៗជាបន្តបន្ទាប់ ។

៩. មុនពេលប្រកាសលទ្ធផលនៃការបោះឆ្នោតជាផ្លូវការ គណៈកម្មាធិការ
ជាតិរៀបចំការបោះឆ្នោតត្រូវធ្វើសេចក្តីវាយការណ៍ជូនគ្រប់តំណាងគណបរិច្ឆេទយោបាយ
ដែលចូលរួមបោះឆ្នោត នូវចំនួនសន្លឹកឆ្នោតសរុបដែលបានបោះពុម្ព ចំនួនសន្លឹកឆ្នោតដែល
បានប្រើប្រាស់ និងចំនួនសន្លឹកឆ្នោតដែលនៅសល់ ។

មាត្រា ១២២. - ថ្មី

ត្រូវទទួលទណ្ឌកម្មរហូតបណ្តេញចេញពីការងារតាមច្បាប់ស្តីពីការគ្រប់គ្រង
រដ្ឋបាលឃុំ សង្កាត់ និងច្បាប់ស្តីពីសហលក្ខន្តិកៈមន្ត្រីរាជការស៊ីវិលនៃព្រះរាជាណាចក្រកម្ពុជា
ដោយពុំទាន់ពិតផល់ទោសព្រហ្មទណ្ឌផ្សេងទៀត ចំពោះស្មៀនឃុំ សង្កាត់ ឬមន្ត្រី ឬសមា-
ជិកក្រុមប្រឹក្សាឃុំ សង្កាត់ណាដែលប្រព្រឹត្តបទល្មើសណាមួយដូចខាងក្រោម ៖

- បានចេញបង្គាប់បញ្ជាឱ្យបញ្ជូនបញ្ជីបោះឆ្នោត ប៉ុន្តែមិនព្រមសរសេរឈ្មោះ

ប្រជាពលរដ្ឋនោះក្នុងបញ្ជីបោះឆ្នោត និងសៀវភៅបញ្ជីបោះឆ្នោតដោយចេតនា ។

- បានចុះឈ្មោះបោះឆ្នោតដោយចេតនាដល់អ្នកដែលពុំទាន់គ្រប់
អាយុបោះឆ្នោត ឬដល់អ្នកដែលពុំបំពេញលក្ខខណ្ឌគ្រប់គ្រាន់អាចបោះឆ្នោត ។

- បានចុះឈ្មោះ និងបានចេញបង្កាន់ដៃដោយចេតនាទៅអ្នកដែលត្រូវ
បានដកសិទ្ធិបោះឆ្នោត ។

- រារាំងប្រជាពលរដ្ឋដែលមានអាយុចាប់ពីដប់ប្រាំបី(១៨)ឆ្នាំឡើង
ទៅមិនឱ្យចុះឈ្មោះបោះឆ្នោត ។

មាត្រា ១២៣.- ថ្មី

ត្រូវបដិសេធពាក្យស្នើសុំឈ្មោះបោះឆ្នោតរបស់សាមីខ្លួន ចំពោះជនណា
ដែលប្រព្រឹត្តល្មើសនឹងមាត្រា ៣៣ថ្មី ឬមាត្រា ៣៤ថ្មី នៃច្បាប់នេះ ។

មាត្រា ១២៤.- ថ្មី

ត្រូវលុបឈ្មោះចេញពីបញ្ជីបោះឆ្នោត លុបបេក្ខភាពរបស់សាមីខ្លួន ឬលុប
បេក្ខភាពឈ្មោះបោះឆ្នោតរបស់គណបក្សនយោបាយ ដោយគណៈកម្មាធិការជាតិរៀប
ចំការបោះឆ្នោត ឬនិងត្រូវផ្ដន្ទាទោសពិន័យជាប្រាក់ពីប្រាំលាន(៥.០០០.០០០)រៀល ទៅ
ម្ភៃប្រាំលាន(២៥.០០០.០០០)រៀល ដោយពុំទាន់គិតដល់ទោសព្រហ្មទណ្ឌផ្សេងទៀត ចំពោះ
ជនណា និងគណបក្សនយោបាយណាដែលបានប្រព្រឹត្តអំពើណាមួយដូចខាងក្រោម ៖

- ប្រើកម្លាំង ឬអំពើហិង្សា ឬបំភិតបំភ័យមិនឱ្យប្រជាពលរដ្ឋមានសិទ្ធិ
បោះឆ្នោតទៅចុះឈ្មោះបោះឆ្នោត ឬរារាំងមិនឱ្យចុះឈ្មោះប្រជាពលរដ្ឋដែលមានសិទ្ធិបោះ
ឆ្នោតក្នុងបញ្ជីបោះឆ្នោត និងសៀវភៅបញ្ជីបោះឆ្នោត ។

- ញុះញង់អ្នកគាំទ្រ ឬអ្នកបោះឆ្នោតឱ្យប្រព្រឹត្តអំពើរំលោភបំពាន អំពើ
គំរាមកំហែង អំពើហិង្សាទៅលើបេក្ខជន ឬទៅលើគណបក្សនយោបាយដទៃ ។

- ធ្វើការគាបសង្កត់ ឬគំរាមកំហែង ឬបង្ខំធ្វើសម្បទាឱ្យគេបោះឆ្នោតឱ្យ
គណបក្សនយោបាយរបស់ខ្លួន ឬគណបក្សនយោបាយណាមួយដែលខ្លួនចូលចិត្ត ។

- ប្រើកម្លាំង ឬអំពើហិង្សាដើម្បីរារាំងប្រជាពលរដ្ឋដែលមានសិទ្ធិបោះ
ឆ្នោត មិនឱ្យទៅបោះឆ្នោត ឬឈ្មោះជាបេក្ខជន ។

-រារាំងបេក្ខជននិងអ្នកគាំទ្រគណបក្សនយោបាយមិនឱ្យឃោសនាបោះឆ្នោតតាមការកំណត់ ។

-ប្រើកម្លាំង ឬអំពើហិង្សា ឬបំភិតបំភ័យ ប្រើពាក្យសំដីប្រមាថមើលងាយ ធ្វើឱ្យមានការភ័យខ្លាច ការភាន់ច្រឡំ ធ្វើឱ្យប្របូកប្របល់ពាក់ទំនុកចិត្តលើការសម្ងាត់នៃការបោះឆ្នោត ។

- បង្កការរំខានមិនឱ្យដំណើរការបោះឆ្នោតបាន ។
- បង្កការរំខានមិនឱ្យរាប់សន្លឹកឆ្នោតបាន ។
- ធ្វើឱ្យខូចរបៀបរៀបរយក្នុងពេលបោះឆ្នោត ។
- ទិញសន្លឹកឆ្នោតដោយសម្ភារៈ ឬដោយប្រាក់កាស ។

មាត្រា ១២៥.- ថ្មី

ត្រូវផ្ដន្ទាទោសពិន័យជាប្រាក់ពីដប់លាន (១០.០០០.០០០) រៀល ទៅម្ភៃប្រាំលាន (២៥.០០០.០០០) រៀល ដោយពុំទាន់ពិតដល់ទោសព្រហ្មទណ្ឌផ្សេងទៀត ឬនឹង លុបឈ្មោះចេញពីបញ្ជីបោះឆ្នោតសម្រាប់រយៈពេលប្រាំ(៥)ឆ្នាំ ចំពោះសមាជិកគណៈកម្មាធិការជាតិ សមាជិកគណៈកម្មការខេត្ត ក្រុង ឃុំ សង្កាត់រៀបចំការបោះឆ្នោត និងសមាជិកគណៈកម្មការការិយាល័យបោះឆ្នោតដែលបន្ធូបកសារ បន្តិសន្លឹកឆ្នោត ឬប្រើកលល្បិច ដើម្បីបន្តិលទ្ធផលនៃការបោះឆ្នោត ។

មាត្រា ១២៦.- ថ្មី

ត្រូវផ្ដន្ទាទោសពិន័យជាប្រាក់ពីដប់លាន (១០.០០០.០០០) រៀល ដល់ហាសិបលាន (៥០.០០០.០០០) រៀល និងត្រូវបញ្ឈប់ពីការងារបោះឆ្នោតជារៀងរហូត ចំពោះភ្នាក់ងារ ឬសមាជិក ឬបុគ្គលិកនៃគណៈកម្មាធិការជាតិ ឬភ្នាក់ងារ ឬសមាជិក ឬបុគ្គលិកនៃគណៈកម្មការរៀបចំការបោះឆ្នោតណាដែលប្រព្រឹត្តល្មើសនឹងវាក្យទំណ្លទី ២ មាត្រា ១២ នៃច្បាប់ស្តីពីការបោះឆ្នោតជ្រើសតាំងតំណាងរាស្ត្រ ។

មាត្រា ១២៧.- ថ្មី

ត្រូវព្រមានចំពោះជនណាដែលប្រព្រឹត្តល្មើសនឹងមាត្រា ៥៥ថ្មី ឬមាត្រា ១០០ នៃច្បាប់ស្តីពីការបោះឆ្នោតជ្រើសតាំងតំណាងរាស្ត្រ ។ ក្នុងករណីដែលមិនព្រមអនុវត្តតាម ការព្រមាននេះ ត្រូវឃាត់ខ្លួននិងដកហូតអាវុធសម្រាប់រយៈពេលសែសិបប្រាំបី(៤៨)ម៉ោង ដោយភ្នាក់ងារមានសមត្ថកិច្ច និងផ្តន្ទាទោសពិន័យជាប្រាក់ពីរដប់លាន(១០.០០០.០០០) រៀល ដល់ហាសិបលាន(៥០.០០០.០០០)រៀល ។

ប្រសិនបើជនល្មើសនោះជាមន្ត្រីរាជការស៊ីវិល កងយោធពលខេមរភូមិន្ទ ឧត្តមកម្មាធិការជាតិ គណៈកម្មាធិការជាតិរៀបចំការបោះឆ្នោតត្រូវ :

-ស្នើទៅប្រធានស្ថាប័នរបស់សាមីខ្លួនដើម្បីឱ្យដាក់វិន័យរដ្ឋបាល ចាប់ ពីការដាក់ឱ្យនៅទំនេរដោយគ្មានបៀវត្ស រហូតដល់ការបណ្តេញចេញពីមុខតំណែង យោល ទៅតាមកម្រិតនៃបទល្មើស ។

-លុបឈ្មោះចេញពីបញ្ជីបោះឆ្នោត ។

ប្រសិនបើជនល្មើសនោះជាភ្នាក់ងារ ឬជាសមាជិក ឬជាបុគ្គលិករបស់គណៈ- កម្មាធិការជាតិ ឬគណៈកម្មការខេត្ត ក្រុង ឃុំ សង្កាត់រៀបចំការបោះឆ្នោត ត្រូវលុបឈ្មោះ ចេញពីការងារភ្លាម និងមិនឱ្យចូលបំរើការងារជាមួយគណៈកម្មាធិការជាតិរៀបចំការបោះ ឆ្នោត ឬគណៈកម្មការរៀបចំការបោះឆ្នោតគ្រប់លំដាប់ថ្នាក់ សម្រាប់រយៈពេលដប់ (១០)ឆ្នាំ ចាប់ពីសម័យបោះឆ្នោតនេះទៅបន្ថែមលើទណ្ឌកម្មដូចមានចែងក្នុងវាក្យខ័ណ្ឌទី ១ នៃ មាត្រានេះ ។

មាត្រា ១២៨.- ថ្មី

គណៈកម្មាធិការជាតិរៀបចំការបោះឆ្នោតត្រូវលុបឈ្មោះចេញពីបញ្ជីបោះឆ្នោត សម្រាប់រយៈពេលប្រាំ(៥)ឆ្នាំ និងត្រូវស្នើទៅប្រធានស្ថាប័នរបស់សាមីខ្លួនឱ្យដាក់វិន័យ រដ្ឋបាល ចាប់ពីដាក់ឱ្យនៅទំនេរដោយគ្មានបៀវត្សរហូតដល់ការបណ្តេញចេញពីមុខតំណែង ចំពោះមន្ត្រីរាជការ ឬអ្នកទទួលខុសត្រូវណាដែលប្រព្រឹត្តល្មើសនឹងមាត្រា ២៩ថ្មី នៃច្បាប់នេះ។

មាត្រា ១២៩. - ថ្មី

ត្រូវផ្ដន្ទាទោសពិន័យជាប្រាក់ពីប្រាំលាន (៥.០០០.០០០) រៀល ដល់ដប់លាន (១០.០០០.០០០) រៀល ឬ/និងត្រូវលុបឈ្មោះចេញពីបញ្ជីបោះឆ្នោតសម្រាប់រយៈពេលប្រាំ (៥) ឆ្នាំ ចំពោះជនណាដែលបង្គាប់បញ្ជា ឬលួងលោមបោះឆ្នោតឱ្យអ្នកបោះឆ្នោតជ្រើសយកគណបក្សនយោបាយ តាមការចង្អុលបង្ហាញ ឬតាមមធ្យោបាយណាមួយផ្សេងទៀតក្នុងពេលបោះឆ្នោត ។

ប្រសិនបើជនល្មើសនោះជាភ្នាក់ងារ ឬជាបុគ្គលិកគណៈកម្មាធិការជាតិ ឬគណៈកម្មការរៀបចំការបោះឆ្នោតគ្រប់លំដាប់ថ្នាក់ គណៈកម្មាធិការជាតិរៀបចំការបោះឆ្នោតត្រូវលុបឈ្មោះចេញពីការងារ និងមិនឱ្យចូលបំរើការងារក្នុងគណៈកម្មការរៀបចំការបោះឆ្នោតគ្រប់លំដាប់ថ្នាក់ សម្រាប់រយៈពេលដប់(១០)ឆ្នាំ ចាប់ពីសម័យបោះឆ្នោតនេះតទៅ ។

ប្រសិនបើជនប្រព្រឹត្តល្មើសនោះជាបេក្ខជនឈរឈ្មោះបោះឆ្នោត ត្រូវលុបបេក្ខភាពរបស់សាមីខ្លួនចោលបន្ថែមលើទណ្ឌកម្ម ដូចមានចែងក្នុងវាក្យខ័ណ្ឌទី១ នៃមាត្រានេះ ។

មាត្រា ១៣០. - ថ្មី

ត្រូវផ្ដន្ទាទោសពិន័យជាប្រាក់ពីដប់លាន (១០.០០០.០០០) រៀល ទៅម្ភៃប្រាំលាន (២៥.០០០.០០០) រៀល ដោយពុំគិតដល់ទោសព្រហ្មទណ្ឌផ្សេងទៀត ឬ/និងត្រូវលុបឈ្មោះពីបញ្ជីបោះឆ្នោតសម្រាប់រយៈពេលប្រាំ (៥) ឆ្នាំ ចំពោះជនណាដែលមានចេតនាធ្វើឱ្យរើកហិបឆ្នោត ដាច់ ឬរំលោភ ឬបូកឃុំ ឬគ្រឿងសម្គាល់សម្រាប់រក្សាសុវត្ថិភាពហិបឆ្នោត ឬមានចេតនាធ្វើឱ្យបាក់ ឬលួច ឬដូរ ឬបណ្ដើម ឬបំផ្លាញហិបឆ្នោតដែលមានសន្លឹកឆ្នោត ។

ប្រសិនបើជនល្មើសនោះជាភ្នាក់ងារ ជាបុគ្គលិក ឬជាសមាជិកនៃគណៈកម្មាធិការជាតិ ឬគណៈកម្មការរៀបចំការបោះឆ្នោតគ្រប់លំដាប់ថ្នាក់ គណៈកម្មាធិការជាតិរៀបចំការបោះឆ្នោតត្រូវលុបឈ្មោះចេញពីការងារ និងមិនឱ្យសាមីខ្លួនចូលបំរើការងារជាមួយគណៈកម្មាធិការជាតិ ឬគណៈកម្មការរៀបចំការបោះឆ្នោតគ្រប់លំដាប់ថ្នាក់សម្រាប់រយៈពេលដប់(១០)ឆ្នាំ គិតចាប់ពីសម័យបោះឆ្នោតនេះតទៅ ។

ប្រសិនបើជនល្មើសនោះជាបេក្ខជនវិញ ត្រូវលុបបេក្ខភាពរបស់សាមីខ្លួន ចោលបន្ថែមលើទណ្ឌកម្មដូចមានចែងក្នុងវាក្យខ័ណ្ឌទី ១ នៃមាត្រានេះ ។

មាត្រា ១៣២.- ថ្មី

ត្រូវព្រមានចំពោះជនណាដែលប្រព្រឹត្តល្មើសនឹងមាត្រា ៧៧ ឬវាក្យខ័ណ្ឌទី ២ នៃមាត្រា ៧៨ នៃច្បាប់ស្តីពីការបោះឆ្នោតជ្រើសតាំងតំណាងរាស្ត្រ ។

ក្នុងករណីដែលនៅតែពុំព្រមអនុវត្តតាម ត្រូវលុបឈ្មោះពីបញ្ជីបោះឆ្នោត សម្រាប់រយៈពេលប្រាំ(៥)ឆ្នាំ និងត្រូវស្នើទៅប្រធានស្ថាប័នរបស់សាមីខ្លួនឱ្យដាក់វិន័យ រដ្ឋបាល ចាប់ពីការដាក់ឱ្យនៅទំនេរដោយគ្មានរៀវក្សរហូតដល់បណ្តេញចេញពីមុខតំណែង ឬ/និង ត្រូវផ្ដន្ទាទោសពិន័យជាប្រាក់ពីមួយលាន(១.០០០.០០០)រៀល ដល់ពីរលាន (២.០០០.០០០)រៀល ។

មាត្រា ១៣៤.- ថ្មី

ក្រោយពីច្បាប់នេះចូលជាធរមានសម្រាប់ការបោះឆ្នោតជ្រើសតាំងតំណាង រាស្ត្រអាណត្តិទី ៣ ដើម្បីពិនិត្យបញ្ជីឈ្មោះ និងចុះឈ្មោះបោះឆ្នោតតាមបទប្បញ្ញត្តិនៃច្បាប់ នេះ ត្រូវយកបញ្ជីបោះឆ្នោតចុងក្រោយដែលបានប្រើប្រាស់ក្នុងការបោះឆ្នោតជ្រើសរើស ក្រុមប្រឹក្សាឃុំ សង្កាត់កាលពីថ្ងៃទី ៣ ខែ កុម្ភៈ ឆ្នាំ ២០០២ ធ្វើជាមូលដ្ឋាន ។

មាត្រា ១៣៥.- ថ្មី

ក្រោយពីច្បាប់នេះចូលជាធរមាន ត្រូវយកការិយាល័យបោះឆ្នោតដែលបាន បង្កើតឡើងសម្រាប់បោះឆ្នោតជ្រើសរើសក្រុមប្រឹក្សាឃុំ សង្កាត់ កាលពីថ្ងៃទី ៣ ខែ កុម្ភៈ ឆ្នាំ ២០០២ ធ្វើជាការិយាល័យបោះឆ្នោតជ្រើសតាំងតំណាងរាស្ត្រអាណត្តិទី ៣ នាថ្ងៃ អាទិត្យ ទី ២៧ ខែ កក្កដា ឆ្នាំ ២០០៣ ។

ក្នុងករណីដែលគណៈកម្មាធិការជាតិរៀបចំការបោះឆ្នោតធ្វើការកែសម្រួល ការិយាល័យបោះឆ្នោត ឬបង្កើតការិយាល័យបោះឆ្នោតថ្មី ត្រូវអនុវត្តតាមបទប្បញ្ញត្តិដូច មានចែងក្នុងមាត្រា ៤៥ថ្មី មាត្រា ៤៦ថ្មី គ និង ខ នៃច្បាប់នេះ និងត្រូវផ្សព្វផ្សាយជា សាធារណៈនូវការិយាល័យបោះឆ្នោតដែលបានកែសម្រួល ឬដែលបានបង្កើតថ្មីនេះ យ៉ាង តិចសាមសិប(៣០)ថ្ងៃ មុនថ្ងៃបោះឆ្នោត ។

ក. ដើម្បីពិនិត្យបញ្ជីឈ្មោះ និងចុះឈ្មោះបោះឆ្នោតសម្រាប់ការបោះឆ្នោត ជ្រើសតាំងតំណាងរាស្ត្រអាណត្តិទី ៣ នេះ ប្រជាពលរដ្ឋដែលមិនមានឈ្មោះក្នុងបញ្ជីបោះឆ្នោត ចុងក្រោយ ឬផ្លាស់ប្តូរទីលំនៅ ប្រជាពលរដ្ឋនោះត្រូវទៅបង្ហាញខ្លួនដោយខ្លួនឯងផ្ទាល់នៅ សាលារៀន សង្កាត់ ឬទីកន្លែងណាមួយក្នុងឃុំ សង្កាត់ដែលខ្លួនកំពុងរស់នៅ តាមកាលបរិច្ឆេទ កំណត់ដោយគណៈកម្មាធិការជាតិរៀបចំការបោះឆ្នោត ដើម្បីបំពេញបែបបទចុះឈ្មោះបោះ ឆ្នោតតាមបទប្បញ្ញត្តិដូចមានចែងក្នុងច្បាប់នេះ ។

គណៈកម្មាធិការជាតិរៀបចំការបោះឆ្នោតអាចធ្វើការកែសម្រួលរយៈពេលនៃ ការពិនិត្យបញ្ជីឈ្មោះ និងការចុះឈ្មោះបោះឆ្នោតដូចមានចែងក្នុងវាក្យខ័ណ្ឌទី ១ មាត្រា ៤៩ថ្មី នៃច្បាប់នេះ និងត្រូវបញ្ជូនបុគ្គលិក និងចាត់គ្រប់វិធានការជួយដល់ក្រុមប្រឹក្សាឃុំ សង្កាត់ និងស្បៀងឃុំ សង្កាត់ដើម្បីអនុវត្តការពិនិត្យបញ្ជីឈ្មោះ និងការចុះឈ្មោះបោះឆ្នោតសម្រាប់ ការបោះឆ្នោតជ្រើសតាំងតំណាងរាស្ត្រអាណត្តិទី ៣ នេះ ។

ខ. ក្រោយពីច្បាប់នេះចូលជាធរមាន ដើម្បីការបោះឆ្នោតជ្រើសតាំងតំណាង រាស្ត្រអាណត្តិទី ៣ ប្រជាពលរដ្ឋត្រូវបានអនុញ្ញាតឱ្យប្រើប្រាស់ប័ណ្ណបោះឆ្នោត ឬវិញ្ញាបន- ប័ត្រជំនួសប័ណ្ណបោះឆ្នោតដែលមានស្រាប់ សម្រាប់ធ្វើជាឯកសារក្នុងពេលចុះឈ្មោះបោះ ឆ្នោត និងពេលបោះឆ្នោតបន្ថែមពីលើឯកសារ ដូចដែលបានចែងក្នុងវាក្យខ័ណ្ឌទី ១ មាត្រា ៥០ថ្មី មាត្រា ៥៤ថ្មី ចំណុច ក ខ គ ឃ ង នៃច្បាប់នេះ តាមការកំណត់របស់គណៈ- កម្មាធិការជាតិរៀបចំការបោះឆ្នោត ។

ក្នុងរយៈពេលនៃការពិនិត្យបញ្ជីឈ្មោះបោះឆ្នោត និងការចុះឈ្មោះបោះឆ្នោត លើមូលដ្ឋាននៃការធ្វើបច្ចុប្បន្នភាពបញ្ជីបោះឆ្នោតជ្រើសរើសក្រុមប្រឹក្សាឃុំ សង្កាត់ កាល ពីថ្ងៃទី ០៣ ខែ កុម្ភៈ ឆ្នាំ ២០០២ ជនណាក៏ដោយក៏មានសិទ្ធិប្តឹងជំទាស់ចំពោះអ្នកដែល មានប័ណ្ណបោះឆ្នោត ឬវិញ្ញាបនប័ត្រជំនួសប័ណ្ណបោះឆ្នោត ឬមានឈ្មោះក្នុងបញ្ជីបោះឆ្នោត នៅពេលដែលមានភស្តុតាងគ្រប់គ្រាន់បញ្ជាក់ថា អ្នកដែលមានប័ណ្ណបោះឆ្នោត ឬវិញ្ញាបន- ប័ត្រជំនួសប័ណ្ណបោះឆ្នោត ឬមានឈ្មោះក្នុងបញ្ជីបោះឆ្នោតនោះពុំមានលក្ខណសម្បត្តិគ្រឹម ត្រូវគ្រប់គ្រាន់តាមបទប្បញ្ញត្តិ ដូចមានចែងក្នុងមាត្រា ៥០ថ្មី មាត្រា ៥៤ថ្មី ក ខ គ ឃ និង ង នៃច្បាប់នេះ ។

ការប្តឹងជំទាស់ត្រូវអនុវត្តតាមបទប្បញ្ញត្តិ ដូចមានចែងក្នុងមាត្រា ៦៤ថ្មី



មាត្រា ៦៤ថ្មី និងមាត្រា ៦៦ថ្មី នៃច្បាប់នេះ ។

មាត្រា ១៣៧--ថ្មី

ចំពោះការបោះឆ្នោតជ្រើសតាំងតំណាងរាស្ត្រ នាថ្ងៃអាទិត្យទី ២៧ ខែ កក្កដា ឆ្នាំ ២០០៣ ការរាប់សន្លឹកឆ្នោតដូចមានចែងក្នុងមាត្រា១០៦ មាត្រា១០៧ មាត្រា១០៨ និងមាត្រា១០៦ នៃច្បាប់ស្តីពីការបោះឆ្នោតជ្រើសតាំងតំណាងរាស្ត្រ ត្រូវធ្វើនៅទីស្នាក់ការ គណៈកម្មការឃុំ សង្កាត់រៀបចំការបោះឆ្នោតនៃព្រះរាជាណាចក្រកម្ពុជា ឬ ទីកន្លែងណា មួយដែលមានសុវត្ថិភាពតាមការកំណត់របស់គណៈកម្មាធិការជាតិរៀបចំការបោះឆ្នោត ។

គណៈកម្មាធិការជាតិរៀបចំការបោះឆ្នោតត្រូវចេញបទបញ្ជា នីតិវិធីសំគិត នៃការដឹកជញ្ជូនហិបឆ្នោត ការរាប់សន្លឹកឆ្នោត ដើម្បីធានាឱ្យការរាប់សន្លឹកឆ្នោតប្រព្រឹត្តទៅ ប្រកបដោយតម្លាភាព មានសុវត្ថិភាព គ្មានការគំរាមកំហែង គ្មានការបំភិតភ័យ និងធានា ឱ្យបាននូវលក្ខណៈសេរីត្រឹមត្រូវនិងយុត្តិធម៌ ។

តំណាងគណបក្សនយោបាយនិងអ្នកសង្កេតការណ៍ ត្រូវបានរៀបចំឱ្យស្ថិត នៅទីជិតល្មមដែលអាចសង្កេតឃើញច្បាស់នូវសកម្មភាពទាំងឡាយនៃការរាប់សន្លឹកឆ្នោត។

មាត្រា ៧៧--

ច្បាប់នេះ ត្រូវប្រកាសជាការប្រញាប់ ។

ធ្វើនៅព្រះបរមរាជវាំងរាជធានីភ្នំពេញ ថ្ងៃទី១៧ខែកក្កដា ឆ្នាំ ២០០២

ក្នុងព្រះបរមនាមនិងតាមព្រះរាជក្រាស់បង្គាប់

ប្រមុខរដ្ឋស្តីទី

ហត្ថលេខា និង ត្រា

ជាំ ស៊ីម

ព.ស. ០២.០៧.២០០២ ៥៣ ខ

បានយកសេចក្តីក្រាបបង្គំទូលថ្វាយ
សូមឡាយព្រះហស្តលេខាព្រះមហាក្សត្រ

នាយករដ្ឋមន្ត្រី

ហត្ថលេខា

ហ៊ុន សែន

លេខ : ១៩៣ ចល

ដើម្បីចម្លងចែក

បានជម្រាបជូនសម្តេចនាយករដ្ឋមន្ត្រី រាជធានីភ្នំពេញ ថ្ងៃទី១៧ ខែ កក្កដា ឆ្នាំ ២០០២

សមាជិករដ្ឋមន្ត្រីស្នងការទូទៅ

ហត្ថលេខា

ស ទេទ ហ្វូ ហុកត្រី

